

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

**॥ śrī tūppul vēdānta dēśikan  
maṅgaḷāśāsana kramam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī tūppul vēdānta dēśikan  
maṅgalāśāsana kramam ॥

śrīmān vēṅkaṭanāthāryaḥ kavitar̥kikakēsarī |

vēdāntācāryavaryō mē sannidhattāṃ sadā hṛdi ॥

śrī kōyil dēśikan sannidhi vāsali

divyassaṃprati dundubhirdiśi diśi

dhvānairmuhuh śrūyatē

dēvānāmapi hāvuhāvulaharī

vikṣōbhayatyambaram |

ārabdhapratisaṃskṛtiḥ kṛtamukhair -

arcirmukhaiḥ śrīpatēḥ

ājñādhāribhirātivāhikagaṇair -

ādiśyatē paddhatiḥ ॥

śrīmadvēṅkaṭanāthārya ! phaṇidharaṇidharādhiśa

divyaghaṇṭāvatāra !

ētsarikai svāmi ētsarikai

vijayībhava vijayībhava vijayībhava

ētsarikai svāmi ētsarikai |

śrīmān vēṅkaṭanāthāryaḥ kavitar̥kikakēsarī |

vēdāntācāryavaryō mē sannidhattāṃ sadā hṛdi ॥

*udayabhānu maṅṭapattil*

viśvapriṇanaviśvakarmaracanācāturyakātaryadaiḥ  
śilpaiḥ kalpayatīva maṅḍanamasau cētasthitērmaṅṭapah |  
ratnastaṃbhabhuvō'pi raśmaya imē sōpānagōpānasī -  
madhyaṃ yatra gavākṣayanti vihitapratyagracitrakramāḥ ||

*tonḍaraḍippodiyil*

bhujaṅgamavihaṅgamapravarasainyanāthāḥ prabhō  
tathaiva kumudādayō nagaragōpuradvārapāḥ |  
acintyabalavikramāstvamiva dēśasaṃrakṣakāḥ  
jitaṃ ta iti vādinō jagadanugrahē jāgratu ||

viśvātisāyiviśvāmitragōtrabhūṣaṇa !  
anantaḡuṇaśēvadhēranantasūrērātmasaṃbhava !

ētsarikai svāmi ētsarikai  
vijayībhava vijayībhava vijayībhava  
ētsarikai svāmi ētsarikai |

*puṇyakōṭi vimānam*

yacchāyamāśritya vinirmitaṃ yat  
puṇyaṃ bhavētkōṭiguṇaṃ vivṛddham |  
tatpuṇyakōṭīti bhuvī prasiddham  
vimānarājaṃ bhuvī bhāvayāmaḥ ||

*śrīrāman sannidhiyil*

namastasmai kasmaicana bhavatu niṣkiñcanajana -  
svayaṃrakṣādīkṣāsamadhikasamindhānayaśasē |

surādhīśasvairakṣaṇakupitaśāpāyudhavadhū -  
dṛṣattādurjātapraśamanapadāmbhōjarajasē ||

pārāvārapayōviśōṣaṇakalāpārīṇakālānala -  
jvālājālavihārahāriviśikhavyāpāraghōrakramaḥ |  
sarvāvasthasakṛtprapannajanatāsaṃrakṣaṇaikavratī  
dharmō vigrahavānadharmaviratiṃ dhanvī sa tanvīta naḥ ||

yēnācalaprakṛtinā ripusaṅkṣayārthī  
vārāṃnidhiṃ varada pūrvamalaṅghayastvam |  
taṃ vīkṣya sētumadhunāpi śarīravantaḥ  
sarvē ṣaḍūrmibahulaṃ jaladhiṃ taranti ||

rākāntē ruddhalaṅkaḥ cyutaphaṇikadanō  
dhūmradr̥gvajradaṃṣṭrau  
bhaṅktvā'kaṃpaṃ prahastaṃ daśamukhamakuṭaṃ  
kumbhakarṇātikāyau |  
brahmāstracchinnakumbhādikamatha makarā -  
kṣaṃ ca hatvēndraśatruṃ  
jītvā ghastraistribhistaṃ sahabalamavadhīt  
rāvaṇaṃ rāmabhadraḥ ||

viṣayibhīrasau vaktrairghōraṃ manōrajanīcaram  
praśamayati yō yuñjānānāṃ prabōdhaśarōtkaraiḥ |  
janakasutayā dēvyā juṣṭō diśatyabhayaṃ satāṃ  
daśarathasutō dēvaḥ śrīmān dayāmṛtavāridhiḥ ||

ayōdhyā divyēyaṃ vahati sarayūratra virajā  
vibhōrētē yūpā vidhiniyamanirmuktapaśavaḥ |

akuṅṭhasvātantryaḥ svapadamadhirōhannavasare  
sahānaiṣīdēṣa sthiracaramasēṣaṃ raghupatiḥ ||

bhagavati bharadvājē bhuktistathā śabarīgrhē  
prabhuranusṛtō viśvāmitraḥ plavaṅgapatistathā |  
bhṛgupatiṭapō lūnaṃ dṛṣṭiḥ khagasya ca dakṣiṇā  
jayati lalitōttuṅgāvṛttirdaśāsyaripōriti ||

śilādēḥ strītvādirvipariṇatirastvadbhutamidaṃ  
tatō'pyētaccitraṃ yaduta dahanasyaiva himatā |  
tṛṇasyaivāstratvaṃ ripuṣu nihatērēva hitatā  
padatrēṇaivēha tribhuvanaparitrāṇamiti ca ||

darpōdagradaśēndriyānanamanōnaktañcarādhiṣṭhitē  
dēhē'smin bhavasindhunā parigatē dīnāṃ daśāmāsthitaḥ |  
adyatvē hanumatsamēna guruṇā prakhyāpitārthaḥ pumān  
laṅkāruddhavidēharājatanayānyāyēna lālapyatē ||

*hanumān hāratiyānavuḍan*

pariṇataphalagrāsaśraddhājighṛkṣitabhāskaraḥ  
pavanagaruḍaspardhādānapravīṇajavōlbaṇaḥ |  
daśamukhapurīdāhōtsiktasvavāladhivaibhavaḥ  
raghupatiṛaṇārambhakrīḍārathō'yamupasthitaḥ ||

*śrīsvāmi dēśikanukku rāmaniḍamirundu tīrthaṃ,  
mālai, śrīśaṭhāri mariyādai ānavuḍan  
raghuvīragadyam ārambham*

kavitārkikakalabhavrajakabalīkṛtisiṃha !  
sakalavidyāvāhinījanmaśaila !

ētsarikai svāmi ētsarikai  
vijayībhava vijayībhava vijayībhava  
ētsarikai svāmi ētsarikai |

*tiruvanandāzvān sannidhiyil hārati ānavuḍan*

anantakhyātisaṃpannaḥ śuddhasattvasudhībalaḥ |  
dhattē bahuvīdhaṃ bhōgaiḥ śrutidṛṣṭiḥ sthīrāśrayaḥ ||

jagantyaśēṣāṇi yadēkaśēṣē  
paryaṅkatām yaśca gataḥ prathimnā |  
alaṅghanīyaṃ mahimānamanyaiḥ  
bhajatyasau bhāvitaśēṣabhāvaḥ ||

*śrīdēśikanukku mariyādai ānavuḍan*

śliṣyadrudrāsukīrtistanataṭaḡhuṣṛṇā -  
lēpasaṅkrāntasāra -  
sphārāmōdābhilāṣōnnamitaprṭhuphaṇā -  
cakravālābhirāmaḥ |  
prāyaḥ prēyaḥpaṭīradrumaviṭapadhiyā  
śliṣṭapakṣīndrabāhuḥ  
vyāhanyādasmadīyaṃ vṛjinabharamasau  
brndaśō dandaśūkaḥ ||

*śrī karumāṅikkavaradar sannidhiyil hārati ānavuḍan*

yasya prasādakalayā badhiraḥ śrṅōti  
paṅguḥ pradhāvati javēna ca vakti mūkaḥ |  
andhaḥ prapaśyati sutam labhatē ca vandhyā  
tam dēvamēva varadam śaraṇam gatō'smi ||

*śrīdēśikanukku mariyādai ānavuḍan*

lakṣmīnētrōtpalaśrīsataaparicayādēṣa saṃvardhamānaḥ  
nābhīnālīkarīnkhanmadhukarapaṭalīdattahastāvalambaḥ |  
asmākaṃ saṃpadōghānaviralatulasīdāmasañjātabhūmā  
kāḷindīkāntihārī kalayatu vapuṣaḥ kālimā kaiṭabhārēḥ ||  
śraddhātavyaśaraṇya divyadampatidayādivyāpagāvyāpaka !  
trayyantapratinandanīyavividhōdanta !

ētsarikai svāmi ētsarikai  
vijayībhava vijayībhava vijayībhava  
ētsarikai svāmi ētsarikai |

*tirumaḍaiippalliyil hārati*

padmāpatēḥ stutipadēna vipacyamānam  
paśyantviha prapadanapravaṇā mahāntaḥ |  
madvākyasaṃvalitamapyajahatsvabhāvam  
mānyam yatīśvaramahānasasaṃpradāyam ||

*śrīdēśikanukku mariyādai ānavuḍan*

iti yatirājamahānasaparimalaparivāhavāsītāṃ pibata |  
vibudhapariṣanniṣēvyāṃ vēdāntōdayanasampradāyasudhām ||

yatirājamahānasaparimalaparivāhavāsita -  
vēdāntōdayanasampradāyaparipōṣaka !  
yatipatisampradāyanirapāyadhanōpacita |

ētsarikai svāmi ētsarikai  
vijayībhava vijayībhava vijayībhava  
ētsarikai svāmi ētsarikai |

*śrī tāyār kalyāṇa kōṭivimānam*

yacchāyaṃ samupētya tātaya guruḥ lakṣmīkumārābhidhaḥ  
kanyānāṃ śatalakṣalakṣitamahādānēna sadvarṇitaḥ |  
gārhassthāśramamākalayya varadaṃ prīṇāti taṃ bhāsvaraṃ  
sēvē śrīnilayaṃ vimānamaparaṃ kalyāṇakōṭyāhvayam ||

*śrī kaṇṇan sannidhi hārati*

nāthāyaiva namaḥpadaṃ bhavatu naścitraiścaritrakramaiḥ  
bhūyōbhirbhuvanānyamūni kuhanāgōpāya gōpāyatē |  
kāḷindīrasikāya kāḷiyaphaṇisphārasphaṭāvāṭikā -  
raṅgōtsaṅgaviśaṅkacaṅkramadhurāparyāyacyā yatē ||

kaṃsadhvaṃsaikavīrō danujabhaṭahata -  
kṣōṇidurjātabandhuḥ  
gōpīnāṃ prāṇamitraṃ gurusutapunaru -  
jjīvanōdārakīrtiḥ |  
nāthō vṛṣṇyandhakādērnarakapuravadhū -  
patrabhaṅgāpahārī  
pāñcālīvallabhānāṃ prathanamukhasuhṛt  
pañcamāmnāyasāraḥ ||



ēkībhavadbhirayutairapi manmathānāṃ  
yatkāntisindhupṛṣatānukṛtirna śakyā |  
saṃprēkṣya taṃ yadupatiṃ yaminō'pi nūnaṃ  
strībhāvamēva manasā bibharāṃbabhūvuḥ ||

praṇipatāmi bhavantamananyadhīḥ  
akhilakāraṇamāśritatāraṇam |  
anugamādanidaṃprathamā giraḥ  
kimapi yatpadamēkamadhīyatē ||

śrīsvāmi dēśikanukku mariyādai ānavuḍan  
gōpālaviṃśati ārambham

śrī tāyār sannidhi ardhamanṭapattil  
śrī tāyārukku hārati ānavuḍan

anādērnissīmnō duritajaladhēryannirupamaṃ  
viduḥ prāyaścittaṃ yaduraghudhurīṇāśayavidaḥ |  
tadārambhē tasyā giramavadadhānēna manasā  
prapadyē tāmēkāṃ śrīyamakhilanāthasya mahiṣīm ||

mahēndrāgnāviṣṇuprabhṛtiṣu mahatvaprabhṛtivat  
prapattavyē tattvē pariṇamitavaiśiṣṭyavibhavām |  
adhṛṣyatvaṃ dhūtvā kamiturabhigamyatvajananīm  
śrīyaṃ śītāpāṅgāmahamaśaraṇō yāmi śaraṇam ||

sēvē dēvi tridaśamahilāmaulīmālārcitaṃ tē  
siddhikṣētraṃ śamitavipadāṃ sampadāṃ pādapadmam |  
yasminnīṣannamitaśīrasō yāpayitvā śarīraṃ  
vartiṣyantē vitamasi padē vāsudēvasya dhanyāḥ ||

mātā dēvi tvamasi bhagavān vāsudēvaḥ pitā mē  
jātaḥ sō'ham janani yuvayōrēkalakṣyaṃ dayāyāḥ |  
dattō yuṣmatparijanatayā dēśikairapyatastvaṃ  
kiṃ tē bhūyaḥ priyamiti kila smēravaktrā vibhāsi ||

kalyāṇānānavikalanidhiḥ kā'pi kārūṇyasīmā  
nityāmōdā nigamavacasāṃ mauḷimandāramālā |  
sampaddivyā madhuvijayinaḥ sannidhattāṃ sadā mē  
saiṣā dēvī sakalabhuvanaprārthanākāmadhēnuḥ ||

sahadharmacarīṃ śaurēḥ sammantritajagaddhitām |  
anugrahamayīṃ vandē nityamajñātanigrahām ||

iyamatra viśvajananī samutthitā  
kamalāvīkāsīkamalōdarasthitā |  
muramardanasya bhujamadhyapīṭhikām  
adhiruhya viśvamavati svavīkṣaṇaiḥ ||

śrīraṅgarājadivyājñālabdha vēdāntācāryapada !  
tatsahadharmacāriṇī kṛpāttākhilatantrasvātantrya !

ētsarikai svāmi ētsarikai  
vijayībhava vijayībhava vijayībhava  
ētsarikai svāmi ētsarikai |

*prākārattil śrī dēśikan brahmacārikku paṇam koḍukka  
anugrahitta ślōkam*

yōgārambhatvaritamanasō yuṣmadaikāntyayuktaṃ  
dharmam prāptuṃ prathamamiha yē dhārayantē dhanāyām |

tēṣāṃ bhūmērdhanapatigrhādambarādambudhērvā  
dhārā niryāntyadhikamadhikaṃ vāñchitānāṃ vasūnām ||

śrī svāmi dēśikanukku mahānavami maṅṭapattil tīrattam,  
mālai, śrīśaṭhāri, candanam, mañjalākāppu, mariyā dai ānavuḍan  
śrīstutiḥ ārambham,  
ghōṣṭhikku tīrthaṃ śrīśaṭhāri sādittal  
garutmān sannidhiyil hārati ānavuḍan

aryamṇā dhuryayōktragrasanabhayabhṛtā  
sāntvitō'nūrubandhāt

kōdaṇḍajyāṃ jighr̥kṣēditi cakitadhiyā  
śaṅkitaḥ śaṅkarēṇa |

talpē kalpēta mā tē matiriti hariṇā'pyā -  
darēṇānunītaḥ

pakṣīndrastrāyatāṃ naḥ phaṇadharamahiṣī -  
patrabhaṅgāpahārī ||

vāmē vaikuṅṭhaśayyāphaṇipatikāṭakō  
vāsukibrahmasūtraḥ

rakṣēnnastakṣakēṇa grathitakaṭitaṭas -  
cārukār̥kōṭahāraḥ |

padmaṃ karṇē'pasavyē prathimavati mahā -  
padmamanyatra bibhrat

cūḍāyāṃ śaṅkhapālaṃ guḷikamapi bhujē  
dakṣiṇē pakṣimallaḥ ||

vēgōdvēlaḥ suvēlē kimidamiti mithō  
mantritō vānarēndraiḥ

māyāmānuṣyalīlāmabhinayati harau

labdhasēvāviśēṣaḥ |

vaidēhīkarṇapūrastabakasurabhiṇā

yaḥ samāślēṣi dōṣṇā

tr̥ṣṇāpāriplavānāṃ sa bhavatu garuḍō

duḥkhavāriplavō naḥ ||

dugdhōdanvatprabhūtaḥ svakamahimapṛthu -

rviṣṇunā kṛṣṇanāmnā

piñchākalpānukalpaḥ samaghaṭi sudṛḍhō

yatpradiṣṭaḥ kirīṭaḥ |

vīrō vairōcanāstravraṇakiṇaguṇitō -

dagranirghātaghātaḥ

saṅghātaṃ sarpaghātī sa haratu mahatā -

masmadatyāhitānām ||

śrī svāmikku mariyādai ānavuḍan

garuḍadaṇḍakam ārambham

śrī azagiya śiṅgar sannidhi hārati

kimatra harirityatha prakāṭitōpahāsakramaṃ

hiranyakaraghaṭṭitātsapadi jṛmbhitaḥ stambhataḥ |

पुराḥ sphurati sambhramasphuṭasaṭācchaṭācchōṭana

truṭadghanaghanāravadvigūṇabr̥mhitāḥ siṃharāt ||

bhaktasya dānavaśiśōḥ paripālanāya

bhadrām nṛsiṃhakuhanāmadhijagmuṣastē |

stambhaikavarjamadhunāpi karīśa nūnaṃ

trailōkyamētadakhilaṃ narasimhagarbham ||

saṭāpaṭalabhīṣaṇē sarabhasāṭṭahāsōdbhaṭē  
sphuratkrudhi parisphuṭadbhrukuṭikē'pi vaktrē kṛtē |  
kṛpā kapātakēsarīn danujaḍimbhadattastanā  
sarōjasadr̥śā dr̥śā vyatibhiṣajya tē vyajyatē ||

pratyādiṣṭapurātanapraharaṇa -  
grāmaḥ kṣaṇaṃ pāṇijaiḥ  
avyāt trīṇi jagantyakunṭhamahimā  
vaikunṭhakaṇṭhīravaḥ |  
yatprādurbhavanādavandhyajaṭharā  
yādṛcchikādvēdhasāṃ  
yā kācit sahasā mahāsuragr̥ha -  
sthūṇā pitāmahyabhūt ||

vikasvaranakhasvarukṣatahiranyaṅavakṣaḥsthalī -  
nirargaḷavinirgaḷadrudhirasindhusandhyāyitāḥ |  
avantu madanāsikāmanujapañcavaktrasya mām  
ahamprathamikāmithaḥprakaṭitāhavā bāhavaḥ ||

dambhōliśrēṇidīpyatkharanakharamukha -  
kṣuṇṇadaitēyavakṣō  
niṣṭhyūtāsṛkstravantōbharitadaśadiśā -  
darśitāpūrvasandhyaḥ |  
svāmīdhvaṃsaprakupyatsurariḥpupṛtanā -  
stōmarūpaṃ sa ēṣa  
brahmastambaikacandrō bahubhiriha karai  
randhakāraṃ nirundhē ||

vidārayati dāruṇairvalabhidastrabhaṅgōdbhaṭāṃ  
saṭāvidhutisaṃbhramabhramitasaptalōkasthitih |  
kulācalaśilātaladradhimaḍambarastambhinīṃ  
prabhurdviṣadurahaṣthalīṃ nakharaśṛṅgadambhōlibhiḥ ||

prahlādāhlādanāni praṇatasurajana -  
prāṇanaprīṇanāni  
pratyūdhasthēmabhīmapralayaghanaghaṭā -  
ghōṣaṇāḍambarāṇi |  
kṣubhyatsaptāmbudhīni kṣuraparusaṅnakha -  
krīḍitakṣuṇṇaśatrōḥ  
asmadbhītivyapōhaṃ vidadhatu nṛharē -  
raṭṭahāsādbhutāni ||

śrī svāmi dēśikanukku tīrtha, mālai, śrīśaṭhāri  
mariyā dai ānavuḍan ākaṇṭhamādipurusaṃ enbadu mudal  
anusandhānam,  
gōṣṭhikku tīrthaṃ śrīśaṭhāri śādittal

śrī āṇḍāl sannidhiyil hārati

śatamakhamāṇinīlā cārukalhārahastā  
stanabharanamitāṅgī sāndravātsalyasindhuh |  
aḷakavinīhitābhiḥ sragbhirākṛṣṭanāthā  
vilasatu hr̥di gōdā viṣṇucittātmaajā naḥ ||

śrī dēśikanukku mariyā dai ānavuḍan  
gōdāstutiḥ ārambham

śrī sēnai mudanmai yār sannidhi hārati

vandē vaikuṅṭhasēnānyaṃ dēvaṃ sūtravatīsakham |  
yadvētraśikharaspandē viśvamētadvyavasthitam ||

aśēṣavighnaśamanam anīkēśvaramāśrayē |  
śrīmataḥ karuṇāmbhōdhau śikṣāsrōta ivōtthitam ||

*śrī dēśikanukku mariyā dai ānavuḍan*

surāsurādhīsvaramaulighātāt  
viśrṇajāmbūnadavētraśṛṅgam |  
ālakṣya santōṣamalakṣyamanyaiḥ  
anīkanētāramahaṃ prapadyē ||

tasyāstīrē sarasijabhuvah saumyavaitānavēdiḥ  
divyaṃ kurvan dramīḍaviṣayaṃ dṛśyatē hastīśailaḥ |  
yasyōpāntē kṛtavasatayō yāpayitvā śarīraṃ  
vartiṣyantē vitamasi padē vāsudēvasya dhanyāḥ ||

sañcinvānā taruṇatulaśī dāmabhissvāmabhikhyāṃ  
tasyāṃ vēdyāmanuvidadhatī śyāmaḷaṃ havyavāham |  
bhōgaiśvaryapriyasahacaraiḥ kāpi lakṣmīkaṭākṣaiḥ  
bhūyaśśyāmā bhuvanajanānī dēvatā sannidhattē ||

*śrī ammāl maṅṭapattil*

baladarśanamaṅṭapaṃ śrutīnāṃ  
bahubhirbhāvitavaibhavaṃ pramāṇaiḥ |  
avadhūtarajastamaskamētat  
sumatēssattvamayaṃ vibhāti saudham ||

**24 paḍiyil ezundaruḷum munbu**

iyamakhilapumarthaprārthanākalpavallī  
sitamatibhirananyaiḥ sēvitā siddhabṛndaiḥ |  
dyutibhiraviralābhirdyōtayantī digantān  
viśati sumatisaudhaṃ viṣṇubhaktirviśuddham ||

**24 paḍiyil ezundaruḷum samayam**

sēyaṃ sōpānapadavī śrīmatā vihitā svayam |  
śuddhasattvamayaṃ bhṛtyān svasaudhaṃ nētumicchataḥ ||  
nirapāyadēśika nidarśitāmimāṃ  
kamalāsahāyakarūṇādhirōhaṇīm |  
kramaśō'dhiruhya kṛtinaḥ samindhatē  
pariśuddhasattvaparikarmitē padē ||

**śrī ammāl kālakṣēpaghōṣṭhī praṇāmam**

divi bhuvi ca niviṣṭān dēśikān divyabhūmnaḥ  
praṇatiniyatavṛttiḥ prārthayē kañcidartham |  
adhijigamiṣurādyam dhāma yuṣmatprabhāvāt  
priyagatiranugṛhya prēkṣyatāṃ bhūya ēṣaḥ ||  
asmadguruparamagurūn yativarapūrṇau ca yāmunaṃ rāmam |  
padmākṣanāthaśaṭhajitsēnēśaramāramāpatīn vandē ||  
saṃsārādhvagatāgataśramaharassarvāvagāhyassvayaṃ  
śrīsaṃślēśasamullasadghanarasaḥ śrīśastaṭākō mahān |  
nēdiṣṭhēna mahāpathēna sugamō yēṣāṃ prasādādabhūt  
tīrthaṃ tatra śubhaṃ prakāśayatu nastēbhyō gurubhyō namaḥ ||



gurubhyastadgurubhyaśca namōvākamadhīmahē |  
vr̥ṇīmahē ca tatrādyau dampatī jagatāṃ patī ||

ētē mahyamapōḍhamanmathaśarōnmāthāya nāthādayaḥ  
trayyantapratinandanīyavividhōdantāḥ svadantāmiha |  
śraddhātavyaśaranyadampatidayādivyāpagāvyāpakāḥ  
spardhāvīplavavipralambhapadavīvaidēśikā dēśikāḥ ||

hr̥dyā hr̥tpadmasiṃhāsanarasikahaya -  
grīvahēṣōrmighōṣa -  
kṣiptapratyarthidr̥ptirjayati bahugūṇā  
paṅktirasmadgurūṇām |  
diksaudhābaddhajaitradhvajapaṭapavana -  
sphātinirdhūtata -  
tsiddhāntastōmatūlastabakavigamana -  
vyaktasadvartanīkā ||

ābhagavattaḥ prathitāmanaghā mācāryasantatiṃ vandē |  
manasi mama yatprasādāt vasati rahasyatrayasya sārō'yam ||

karmabrahmātmakē śāstrē kautaskutanivartakān |  
vandē hastigirīśasya vīthīśōdhakakiṅkarān ||

adhyāsīnaturaṅgavaktravilasajjihvāgrasiṃhāsanāt  
ācāryādiha dēvatāṃ samadhikāmanyāṃ na manyāmahē |  
yasyāsau bhajatē kadācidajahadbhūmā svayaṃ bhūmikāṃ  
magnānāṃ bhavināṃ bhavārṇavasamuttārāya nārāyaṇaḥ ||

prapadanamayē vidyābhēdē pratiṣṭhitacētaḥ  
pratipadamīha prajñādāyaṃ diśantu dayādhanāḥ |

śaṭharipuśukavyāsaprācētasādinibandhana -

śramapariṇataśraddhāsuddhāśayā mama dēśikāḥ ||

pratiṣṭhāpitavēdāntaḥ pratikṣiptabahirmataḥ |

bhūyāstraividya mānyastvaṃ bhūrikalyāṇabhājanam ||

śrīmadvaradagurukṛpā lambhitōddāma vaibhava !

śrīvādihaṃsāmbuvāhādācāryādāptaśāstra !

ētsarikai svāmi ētsarikai

vijayībhava vijayībhava vijayībhava

ētsarikai svāmi ētsarikai |

śrī pēraruḷālan garbhagr̥hattil śrīpēraruḷālanukku

hārati ānavuḍan

yāminyapaiti yadunātha vimuñca nidrāṃ

unmēṣamṛcchati tavōnmiṣitēna viśvam |

jātaḥ svayaṃ khalu jagaddhitamēva kartuṃ

dharmapravartanadhiyā dharaṇītalē tvam ||

dr̥ṣṭidvayaṃ niyatakālamidaṃ prajānāṃ

ēkā nimīlita tayōritarā'pyalakṣyā |

tattādr̥śōstava dr̥śōryugapatprabōdhāt

ālōkayōgamanaghaṃ bhajatāṃ trilōkī ||

madhuna iva dayāyāssāmarasyaṃ dadhānaiḥ

kamalavanamananyāṃ kāntimadhyāpayadbhiḥ |

phaṇipatiramaṇīyaṃ nātha paryaṅkamujjhan

pariṇamaya śubhaṃ naḥ pāvanairakṣipātaiḥ ||

prabōdhasubhagaiḥ smēraiḥ prasannaiśśītalaiśca naḥ |  
kaṭākṣaiḥ pāvaya kṣipraṃ kṛpaikōdanvadūrmibhiḥ ||

anibhṛtapariramhairāhitāmindirāyāḥ  
kanakavalayamudrāṃ kaṇṭhadēsē dadhānaḥ |  
phaṇipatiśayanīyādutthitastvaṃ prabhātē  
varada satatamantarmānasaṃ sannidhēyāḥ ||

jananyā sarvalōkānāṃ viṣṇuvallabhayānayā |  
kṛpayā kalpitassō'haṃ tvadbhrūvibhramakiṅkaraḥ ||

gurubhyastadgurubhyaśca namōvākamadhīmahē |  
vṛṇīmahē ca tatrādyau dampatī jagatāṃ patī ||

sādhāraṇyē satyapī svēcchayaiva  
dvēdhā viśvaṃ yadvibhūtirvyabhāji |  
cūḍābhāgē dīpyamānau śrutīnāṃ  
divyāvētau dampatī mē dayētām ||

trivēḍīmadhyadīptāya tridhāmnē pañcahētavē |  
varadāya namastubhyaṃ bāhyāntarahavirbhujē ||

varada tava vilōkayanti dhanyāḥ  
marakatabhūdharamātrkāyamāṇam |  
vyapagataparikarmavāravāṇaṃ  
mṛgamadapaṅkaviśēṣanīlamaṅgam ||

turagavihagarājasyandanāndōḷikādi -  
śvadhikamadhikamanyāmātmaśōbhāṃ dadhānam |

anavadhikavibhūtiṃ hastisailēśvaram tvām  
anudinamanimēṣairlōcanairnirviśēyam ||

nirantaram nirviśatastvadīyam  
asprṣṭacintāpadamābhirūpyam |  
satyam śapē vāraṇasailanātha  
vaikuṅṭhavāsē'pi na mē'bhilāṣaḥ ||

vyātanvānā taruṇatuḷasīdāmabhiḥ svāmabhikhyām  
mātaṅgādrau marakataruciṃ puṣṇatī mānasē naḥ |  
bhōgaiśvaryapriyasahacaraiḥ kā'pi lakṣmīkaṭākṣaiḥ  
bhūyaḥ śyāmā bhuvanajanānī dēvatā sannidhattām ||

mānārham mahatām mahānaṭajaṭāparyanta niryantaraṇa  
krīḍābandhurasindhurājamahiṣījanmāspadam tvatpadam |  
mātaṅgācalamauli maṅḍanamaṅērvandārubrṇdāraka  
śrēṇīśēkharapārijātakalikācūḍālamīḍāmahē ||

vitarkaḍōlām vyavadhūya sattvē  
brhaspatiṃ vartayasē yatastvam |  
tēnaiva dēva tridaśēśvarāṇām  
asprṣṭaḍōlāyitamādhirājyam ||

tvam cēt prasīdasi tavāsmi samīpataścēt  
tvayyasti bhaktiranaghā kariśailanātha |  
saṃsrjyatē yadi ca dāsajanastvadīyaḥ  
saṃsāra ēṣa bhagavannapavarga ēva ||

saṃsārasāgarōttārakāraṇam vāraṇācalē |  
avikalpavikalpābhyāmadhyakṣitamupāsmahē ||

aham madrakṣaṇabharō madrakṣaṇaphalam tathā |  
na mama śrīpatērēvētyātmānam nikṣipēt budhaḥ ||  
nyasyāmyakiñcanaḥ śrīman anukūlō'nyavarjitaḥ |  
viśvāsaprārthanāpūrvam ātmarakṣābharam tvayi ||  
svāmī svaśēṣam svavaśam svabharatvēna nirbharam |  
svadattasvadhīyā svārtham svasmin nyasyati mām svayam ||  
śrīmannabhīṣṭavarada tvāmasmi śaraṇam gataḥ |  
ētaddēhāvasānē mām tvatpādam prāpaya svayam ||  
tvacchēṣatvē sthiradhiyam tvatprāptyēkaprayōjanam |  
niśiddhakāmyarahitam kuru mām nityakiṅkaram ||  
dēvībhūṣaṇahētyādijuṣṭasya bhagavamstava |  
nityam niraparādhēṣu kaiṅkaryēṣu niyuṅkṣva mām ||  
mām madīyam ca nikhilam cētanācētanātmakam |  
svakaiṅkaryōpakaraṇam varada svīkuru svayam ||  
tvadēkarakṣyasya mama tvamēva karuṇākara |  
na pravartaya pāpāni pravṛttāni nivartaya ||  
akṛtyānām ca karaṇam kṛtyānām varjanam ca mē |  
kṣamasva nikhilam dēva praṇatārtihara prabhō ||  
śrīmān niyatapañcāṅgam madrakṣaṇabharārpaṇam |  
acīkarat svayam svasmin atō'hamiha nirbharaḥ |||  
saṃsārāvartavēgapraśamanaśubhadṛg -  
dēśikaprēkṣitō'ham

santyaaktō'nyairupāyairanucitacaritēṣ -  
vadya śāntābhisandhiḥ |  
niḥśaṅkastattvadr̥ṣṭyā niravadhikadayam  
prārthya saṃrakṣakam tvām  
nyasya tvatpādapadmē varada nijabharam  
nirbharō nirbhayō'smi ||

ēkam vēgavatīmadhyē hastīśailē ca dr̥śyatē |  
upāyaphalabhāvēna svayam vyaktam param mahaḥ ||

śaraṇamupagatānām sō'yamādēśakārī  
śamayati paritāpam saṃmukhaḥ sarvajantōḥ |  
śataguṇapariṇāmaḥ sannidhau yasya nityam  
varavitarāṇabhūmā vāraṇādrīśvarasya ||

ātmaikyam dēvataikyam trikasamadhigatā  
tulyataikyam trayāṇām  
anyatraiśvaryamityādyanipuṇaphaṇitīḥ  
ādriyantē na santaḥ |  
trayyantairēkakaṇṭhaiḥ tadanugūnamanu -  
vyāsamukhyōktibhiśca  
śrīmān nārāyaṇō naḥ patirakhilatanuḥ  
muktidō muktabhōgyaḥ ||

*tirumārbu nācciyār hārati*

iyamatra viśvajananī samutthitā  
kamalāvīkāśīkamalōdarasthitā |

*muramardanasya bhujamadhyapīṭhikām  
adhiruhya viśvamavati svavīkṣaṇaiḥ ||*

*dēvādhiraḷacaraṇāravinda  
yugalānurāgamahimāvadātaḥṛdayāravinda !*

*ētsarikai svāmi ētsarikai  
vijayībhava vijayībhava vijayībhava  
ētsarikai svāmi ētsarikai |*

*inda bhāgattai pēraruḷāḷanai maṅgaḷāsāsanam  
ceyyum kālaṅgaḷil periyōrgaḷ anusandhippadu vazakkam*

*vāzi aruḷāḷar \* vāzi aṇi attigiri \*  
vāzi edirāśan vāśagattōr \* -vāzi  
śaraṇāgadi ennum \* śārvuḍan maṭronrai \*  
araṇāgak kollādār anbu*

*attigiri aruḷāḷap perumāl vandār \*  
ānai pari tērin mēl azagar vandār \*  
kacci tanil kaṇ koḍukkum perumāl vandār \*  
karuda varam tarum teyvap perumāl vandār \*  
mutti mazai poziyum mugil vaṇṇar vandār \*  
mūlam ena ōlam iḍa vallār vandār \*  
uttara vēdikkullē udittār vandār \*  
umbar tozum kazal uḍaiyār vandār tāmē*

*iru paridiyainda maguḍamum \*  
ezil madi tigaznda vadanamum \**

iru vagai ilaṅgu kuzaigalil \*  
edir pora uganda magaramum \*  
oru tagavuyarnda tirumagaḷ \*  
oḷi maruvin mannum agalamum \*  
uru aru umiznda udaramum \*  
ulagaḍaiya ninra kazalgaḷum \*  
maruvin iḍai poṅgu punal ena \*  
malai kuniya ninra malai ena \*  
maruḷ ara viḷaṅgum oḷi ena \*  
malar ayan uganda payan ena \*  
aruvil uraiḅinra uyir ena \*  
aḍiyavar uganda amudena \*  
aru maraigal onri aḍi toza \*  
aruḷ varadar ninra perumaiyē

tirumagaḷ maṅmagal nīlai mudalā \* ellāt  
tēviyarum tannuḍanē tigazndu niṅkat \*  
tarumam iru mūnru mudal anaittum tōnrat \*  
tan anaiya sūriyar tan aḍik kīz vāza \*  
aru marai śēr aḷavillā avaniyin kaṅ \*  
aravaṅai mēl viṅṅiruppāl anaittum kākkum \*  
karumaṅiyaik karigiri mēl kaṅḍēn \* en tan  
kaḍu vinaigal anaittum nān kaṅḍilēnē

peḍai iraṅḍai or anam aḍaindu  
pirindiḍā vagai pēsālām \*  
perugum aruvigaḷ arugu maruviya  
periya maṅivarai payilalām \*



piḍi iraṇḍoḍu kalavam onru

piṇainda pēr azagōdalām\*

pirivil oḷiyōḍu nizalum arugurum

iravi ilagudal paravalām\*

koḍi iraṇḍoḍu viḍavi onru

kulirndavāru kulāvalām\*

kurāivil śurudiyum ninaivum ilagiya

taruma arunilai ennalām\*

aḍi iraṇḍaiyum aḍaiyum anbar

aṛinda pēr arulālanār\*

aṇugum malarmagaḷ avani magaloḍu

karāḍi giriyaṇḍil avirdalē

vēr oppār viṇ mudalām kāvukkellām\*

vizi oppār vēdam enum kaṇ tanakkuk\*

kār oppār karuṇai mazai poziyu nīrāl\*

kaḍal oppār kaṇḍiḍinum kāṇāk kūttāl\*

nīr oppār nilam aḷikkum tanmai tannāl\*

nilam oppār neḍum pizaigaḷ porukku nērāl\*

ār oppār ivar kuṇaṅgaḷ anaittum kaṇḍāl\*

arulāḷar tām eninum tamakkovvārē

*tirumalai kōlappaḍiyil śrīsvāmi dēśikanukku, tīrthaṃ,  
parivaṭṭam, pītāmbaram, pavitram, candanam, mālai, śrīśaṭhāri  
mariyāḍai ānavuḍan varadarājapañcāśat ārambham  
ghōṣṭhikku tīrthaṃ śrīśaṭhāri śādittal*

*abhiṣēka maṅṭapattil*

vaśaṃvadavacōvṛttiḥ vādāhavamahārathaḥ |  
paribhūtavipakṣō'sau pāritōṣikamarhati ||

dayayā dēśikēndrasya dṛṣṭyā cāsyā mahīpatēḥ |  
paritōṣēṇa caivaṃ tē prāptō'haṃ pāritōṣikam ||

sabhājayitumicchāmi pratyakṣitasabhājayam |  
ēvaṃ bhagavataścchātramēkabhaktyā pariṣkṛtam ||

*śrī dēśikanukku mariyā dai*

trayyantasthāpakō'yaṃ dṛḍhataramamunā  
tattvadṛṣṭiśca diṣṭā  
diṣṭyā cādiṣṭamētat diśi diśi laḍahō  
diṇḍimastādanīyah |  
śuṣkōpanyāsaśikṣāpaṭimakuṭaraṭa -  
dvairi vidvatkarōṭī  
kuṭṭākakriḍamaṣṭāpadakaṭakamasau  
vāmapādē bibhartu ||

*bhērī vādyam vāsittal*

mānārhaṃ mahatāṃ mahānaṭajaṭāparyanta niryantaraṇa  
kriḍābandhurasindhurājamahiṣṭjanmāspadam tvatpadam |  
mātaṅgācalamauli maṇḍanamaṇērvandārubrndāraka  
śrēṇīśēkharapārijātakalikācūḍālamīḍāmahē ||

nirviṣṭaṃ yatisārvabhaimavacasāmāvṛttibhiryauvanaṃ  
nirdhūtētarapāratantryanirayā nītāḥ sukhaṃ vāsarāḥ |

aṅgīkr̥tya satāṃ prasattimasatāṃ garvō'pi nirvāpitaḥ  
śēṣāyuṣyapi śēṣidampatidayādīkṣāmudīkṣāmahē ||

svatassiddhaśrīmān amitaguṇabhūmā karuṇayā  
vidhāya brahmādīn vitarati nijādēśamapi yaḥ |  
prapatyā sākṣādvā bhajanaśīrasā vāpi sulabhaṃ  
mumukṣurdēvēśaṃ tamahamadhigacchāmi śaraṇam ||

āstikyavān niśītabuddhīranabhyasūyuh  
satsaṃpradāyapariśuddhamanāssadarthī |  
saṅkētabhītirahitassatṛṇēṣvasaktaḥ  
sadvartanīmanuvidhāsyati śāśvatīṃ naḥ ||

yugapadakhilam̐ pratyakṣēṇa svataḥ satatam̐ vidan  
niravadhidayādivyōdanvān aśakyavivarjitaḥ |  
jaladhisutayā sārḍham̐ dēvō jagatparipālayan  
paramapurusaḥ siddhōpāyaḥ pratīṣṭabharassatām̐ ||

viśrāmyadbhiruparyuparyapi divā  
naktam̐ bahirdarśanaīḥ  
asmaddēśikasam̐pradāyarahitai -  
radyāpi nālakṣitaḥ |  
svaprāptēḥ svayamēva sādhanatayā  
jōghuṣyamāṇaḥ śrutau  
sattvasthēṣu bhajēta sannidhīmasau  
śāntāvadhīśśēvadhiḥ ||

sandr̥ṣṭaḥ sāravāgvit svaparaniśītadhīḥ  
saṅgajinnaikasam̐sthaḥ

spaṣṭōpāyō'tikhinnaḥ saparikarabhara -  
nyāsaniṣpannakṛtyaḥ |  
svāvasthārhaṃ saparyāvidhimiha niyataṃ  
vyāgasam kvāpi bibhrat  
nirmuktasthūlasūkṣmaprakṛtiranubhavat -  
yacyutaṃ nityamēkaḥ ||

aviśrāntaśraddhāśatakalahakallōlakaluṣāḥ  
mamāvirbhūyāsurmanasi munisiddhādisulabhāḥ |  
madhuksīranyāyasvaguṇavibhavāsañjanakana -  
nmahānandabrahmānubhavaparivāhā bahavidhāḥ ||

stōtuṃ ninditumasmaduktamatha vā sōḍhuṃ samūḍhaṃ jagat  
kiṃ naśchinnamanantacintanarasēsusthē sukhaṃ tasthuṣām |  
śiṣyāḥ śikṣitabuddhayaḥ śrutipathē yēṣāṃ vayaṃ yē ca naḥ  
tatsantōṣasamarpaṇakṣamamidaṃ sādambaraiḥ kiṃ paraiḥ ||

kalakaṇṭhagaṇāsvādyē kāmasyāstrē nijāṅkurē |  
nimbavṛttibhirudgīrṇē na cūtaḥ paritapyatē ||

varada viracaya tvam vāritāsēśadōṣām  
upacitabahupunṣyām bhūṣitām puṇyakōṭyām |  
sitamuditamanōbhīstāvakaiḥ nityasēvyām  
hataripujanayōgām hastidhāmnassamṛddhim ||

śrīraṅgadviradvṛṣādripūrvakēṣu  
sthānēṣu sthīravibhavā bhavatsaparyā |  
ākālpaṃ varada vidhūtavairipakṣā  
bhūyasyā bhavadanukampayaiva bhūyāt ||

saṅkṣiptaṃ viśṛtaṃ vā saralasaṃcitam

sāvadhānapriyam vā

prādhānyēna praṇītam paraphaṇitipari -

ṣkāravṛttyā sthitam vā |

śikṣāsaukaryatuṣṭipracitagurujanā -

nugrahēddham sudhībhiḥ

śraddhēyam nāthajuṣṭaśrutiyuvatiśirō -

bhūṣaṇam bhāṣaṇam naḥ ||

vidyābhēdairupacayavatām vēdakalpadrumāṇām

vyaktōllāsadvijaparibṛḍhavyāptaśākhāsatānām |

śrēyōmārgapratibhayajitō vēṅkaṭēśasya maulau

bhūyōbhūyassapadi bhavitā bhūyasī puṣpavṛṣṭiḥ ||

*puṣpavṛṣṭivarṣittal*

vāyurdōdhūyatē yat yadayamuḍuḅḅō

baṃbhramīti drutaṃ khē

tējō jājvalyatē yat yadapi na jaladhi -

rmādhavīm dōdhavīti |

bhūryadvā bōbhavīti sthiracaradhutayē

tacca tādrk ca sarvaṃ

svāyattāśēśasattāsthitiyatanapara -

brahmalīlōrmicakram ||

yuktāyuktavitarkadakṣamatibhiryuṣmadbhaṭairudbhaṭaiḥ

nirdhūtākhilāśalyakaṅṭakatatirnaiśrēyasī paddhatiḥ |

mōhadhvaṃsadhurandharasya tava tu trayyantapīṭhē maha -

tyāsīdatyabhiṣēkamaṅgalavidhērabhyarhitō'yaṃ kṣaṇaḥ ||

*śrī pērarulālanukku tiruvandikāppu -piriyāviḍai*

kariśikharipatinagara sucirakṛtavāsa !  
śuṣkōpanyāsaśikṣā paṭimakāṭuraṭadvairividvatkarōṭī  
kuṭṭāarakakriḍāṣṭāpadakaṭaka bhṛdvāmapāda !

ētsarikai svāmi ētsarikai  
vijayībhava vijayībhava vijayībhava  
ētsarikai svāmi ētsarikai |

*tonḍaraḍippoḍiyil*

śrīmān vēṅkaṭanāthāryaḥ kavitārkkakēsarī |  
vēdāntācāryavaryō mē sannidhattāṃ sadā hṛdi ||

*yatirājasaptati ārambham*

*kuḷakkarai vēṅugōpālan sannidhiyil hārati*

adharāhitacāruvaṃśanālāḥ  
makuṭālabhimayūrapīñchamālāḥ |  
harinīlaśilāvibhaṅganīlāḥ  
pratibhāḥ santu mamāntimaprayāṇē ||

*śrī dēśikanukku mariyāḍai*

*gōpālaviṃśati ārambham*

*śrī varāhan sannidhiyil hārati*

gōpāyēdanīṣaṃ jaganti kuhanā -  
pōtrī pavitrīkṛta -  
brahmāṅḍaḥ pralayoṛmighōṣagurubhir -  
ghōṅāravairghurghuraiḥ |

yaddaṃṣṭrāṅkurakōṭigāḍhaghaṭanā -

niṣkampanityasthitih

brahmastambamasaudasau bhagavatī

mustēva viśvambharā ||

sthiracarajaganmātuḥ kṣōṅyāḥ kvaciccaturarṇavī

vipadi sapadi krōḍakrīḍāṃ vibhavāyataḥ prabhōḥ |

śrutiparipaṇaślōkadvandvātmanā paripaktrimaḥ

ramayatu manassattvasthānāṃ rahasyaśikhāmaṇih ||

svasthaṃ cittaṃ sukhamapi vapurdhātusāmyaṃ ca kṛtvā

svātmānandasmṛtipadamajaṃ viśvarūpaṃ vitanvan |

kālē prāptē karaṇavilayātkāṣṭhapāṣāṅakalpāt

nāthaḥ pōtrī nayatu kṛpayā nāthitassvaṃ padaṃ naḥ ||

kvāpi kalpāntavēśantē khuradaghnē samuddhṛtām |

vahatē mēdīnīmustāṃ mahatē pōtriṇē namaḥ ||

*śrī raṅganāthan sannidhiyil hāрати*

pādāmbhōjaṃ sprśati bhajatē raṅganāthasya jaṅghām

ūrudvandvē vilagati śanairūrdhvamabhyēti nābhim |

vakṣasyāstē valati bhujayōrmāmikēyaṃ manīṣā

vaktrābhikhyāṃ pibati vahatē vāsanāṃ maulibandhē ||

*śrī dēśikanukku mariyā dai ānavuḍan*

*bhagavaddhyānasōpānam ārambham*

*śrī cakkarattāzvār sannidhi hāрати*

kriyāśaktiṃ kēcit danujamathaniṃ hētimaparē  
manastattvañcānyē madhuvijayinastvāmabhidadhuḥ |  
tamēvaikē tattatpadaviṣayajuṣṭaṃ tadiha naḥ  
sadōttuṅgaḥ prādurbhavasi bhavasindhupramathanam ||

svasaṅkalpakalākalkairāyudhairāyudhēśvaraḥ |  
juṣṭaḥ ṣōḍaśabhirdivyaairjuṣatāṃ vaḥ paraḥ pumān ||  
yadāyattaṃ jagaccakraṃ kālacakraṃ ca śāśvatam |  
pātu vastat paraṃ cakraṃ cakrarūpasya cakriṇaḥ ||

*tīrthaṃ mālai śrīśaṭhāri mariyādai ānavuḍan  
sudarśanāṣṭakam ārambham*

*ghōṣṭhikku tīrthaṃ śrīśaṭhāri śādittal*

*nammāzvār sannidhiyil hārati ānavuḍan*

nirañjanamayañjanaḥ kimapi nētramunnidrayan  
namasyati śaṭhadviṣē narakavairijīvātavē |  
agastyagirinimnagā subhagavīcikāsōdara -  
svalakṣaṇasarasvatīsurabhikēsaraślāghinē ||

yasya sārasvataṃ srōtō vakulāmōdavāsitam |  
śrutīnāṃ viśramāyālaṃ śaṭhāriṃ tamupāsmahē ||

varṇastōmairvakulasumanōvāsanāmudvahantīm  
āmnāyānāṃ prakṛtimaparāṃ saṃhitāṃ drṣṭavantam |  
pādē nityapraṇihitadhiyaṃ pādukē raṅgabhartuḥ  
tvannāmānaṃ munimiha bhajē tvāmahaṃ stōtukāmaḥ ||



sārassārasvatānāṃ śaṭharipuphaṇitiḥ  
śāntiśuddhāntasīmā  
māyāmāyāminībhiḥ svaguṇavitatibhi -  
rbandhayantīṃ dhayantī |  
pāraṃpāraṃparitō bhavajaladhibhava -  
nmajjanānāṃ janānāṃ  
pratyakpratyakṣayēnnaḥ pratiniyataramā -  
sannidhānaṃ nidhānam ||

sēvāyōgyō'tibhōgyaśśubhasubhagatanus -  
sarvabhōgyātisāyī  
śrēyastaddhētudātā prapadanasulabhō -  
'niṣṭavidhvaṃsaśīlaḥ |  
bhaktacchandānuvartī nirupadhikasuhṛt -  
satpadavyāṃ sahāyaḥ  
śrīmān sarvōcitāyāmupaniṣadi miṣat -  
yēṣa gāthāśatairnaḥ ||

pāñcālīgātraśōbhāhṛtahṛdayavadhū -  
vargapumbhāvanītyā  
patyau padmāsahāyē praṇayini bhajataḥ  
prēyasīpāratantryam |  
bhaktiḥ śṛṅgāravṛtṭyā pariṇamati munēr -  
bhāvabandhaprathimnā  
yōgātprāguttarāvasthitiriha virahō  
dēśikāstatra dūtāḥ ||

manuvyāsaprācētasapariṣadarhā kvacidiyaṃ

sudhāsiktā sūktiḥ svayamudayamanvicchati janē |  
nirundhyuḥ kē vindhyācalavikaṭasandhyānaṭajaṭā -  
paribhrāntā paṅgōrupari yadi gaṅgā nipatati ||

paratvādyairitthaṃ paricaraṇasaktō guṇagaṇaiḥ

prabhuṃ sēvāyōgyaṃ prathamaśatakē vīkṣya varadam |  
tamēva svātyarthapriyamatha ca bhōktuṃ vyavasitō  
varēṇyatvaṃ tasya prathamavaraṇīyaṃ prathayati ||

*śrī dēśikanukku tīrthaṃ, mālai, śrīśaṭhāri mariyādaiyānavuḍan*

vandē viṣṇupadāsaktaṃ tamṛṣiṃ tāñca pādukām |  
yathārthā śaṭhajitsaṃjñā maccittavijayādyayōḥ ||

vindhyastambhādavihatagatēviṣvagācāntasindhōḥ

kumbhīsūnōrasurakabalagrāsinaḥ svairabhāṣā |  
nityaṃ jātā śaṭhariputanōrniṣpatantī mukhāt tē  
prācīnānāṃ śrutipariṣadāṃ pādukē ! pūrvagaṇyā ||

*śrīmannāthamuniḡaḷukku hāratiyānavuḍan*

nāthēna muninā tēna bhavēyaṃ nāthavānaham |

yasya naigamikaṃ tattvaṃ hastāmalakatāṃ gatam ||

drṣṭē'pahnatyabhāvāt anumitiviṣayē

lāghavasyānusārāt

śāstrēṇaivāvasēyē vihativirahitē

nāstikatvaprahāṇāt |

nāthōpajñam pravṛttam bahubhirupacitam  
yāmunēyaprabandhaiḥ  
trātam samyagyatīndrairidamakhilatamaḥ  
karśanam darśanam naḥ ||

śaṭharipuśukavyāsaprācētasādinibandhana -  
śramapariṇataśraddhāśuddhāśaya !  
prapadanamayē vidyābhēdē pratiṣṭhitacētasa !

ētsarikai svāmi ētsarikai  
vijayībhava vijayībhava vijayībhava  
ētsarikai svāmi ētsarikai |

*mudalāzvār hārati*

bhūtasarōvētālān kulaśēkharaviṣṇucittabhaktadhanān |  
bhaktāṅghrirēṇuśaṭhajitkaliripumunivāhanānapi bhajāmi ||

*śrī ālavandārukku hārati*

mānatvam bhagavanmatasya mahataḥ puṁsastathā nirṇayaḥ  
tisraḥ siddhaya ātmasaṁvidakhilādhīsānatattvāśrayāḥ |  
gītārthasya ca saṅgrahaḥ stutiyaḥ śrī śrīśayōrityamūn  
yadgranthānanusandadhē yatipatistaṁ yāmunēyaṁ numāḥ ||

vigāhē yāmunam tīrtham sādhubṛndāvanē sthitam |  
nirastajihmagasparśē yatra kṛṣṇaḥ kṛtādarah ||

svaśēṣāśēṣārthō niravadhika nirbādhamahimā  
phalānām dātā yaḥ phalamapi ca sārīrakamitaḥ |

śriyaṃ tatsadhrīcīṃ tadupasadanatrāsaśamanīm  
abhiṣṭauti stutyānavitathamatiryāmunamuniḥ ||

śrīmadyāmunamuninā nāthasahāyēna nāthavānasmi |  
yadvadanacandrajanitā stōtrasudhā bhavati sumanasāṃ bhōgyā ||

prāpyaprāpakabhūtē bhagavati yāmunamunērayaṃ prasṛtaḥ |  
duritāni hanta jagatāṃ dvayānusandhānasindhuparivāhaḥ ||

*śrī bhāṣyakārarukku hāratiyānavuḍan*

upavītinamūrdhvapuṇḍravantaṃ  
trijagatpuṇyaphalaṃ tridaṇḍahastam |  
śaraṇāgatasārthavāhamīḍē  
śikhayā śēkharīṇaṃ patīṃ yatīnām ||

jayati sakalavidyāvāhinījanmaśailaḥ  
janipathaparivṛttiśrāntaviśrāntiśākhī |  
nikhilakumatimāyāśarvarībālasūryaḥ  
nigamajaladhivēlāpūrṇacandrō yatīndraḥ ||

nāthaḥ sa ēśa yamināṃ nakharaśmijālaiḥ  
antarnilīnamapanīya tamō madīyam |  
vijñānacitramanaghaṃ likhatīva cittē  
vyākhyānakēlīrasikēna karāmbujēna ||

udgrhṇatīmupaniṣatsu nigūḍhamarthaṃ  
cittē nivēśayitumalpadhiyāṃ svayaṃ naḥ |  
paśyēma lakṣmaṇamunēḥ pratipannahastām  
unnidrapadmasubhagāmupadēśamudrām ||

vandē taṃ yamināṃ dhurandharamahaṃ mānāndhakāradruhā  
panthānaṃ paripanthināṃ nijadrśā rundhānamindhānayā |  
dattaṃ yēna dayāsudhāmbunidhinā pītvā viśuddhaṃ payaḥ  
kālē naḥ kariśailakṛṣṇajaladaḥ kāṅkṣādhikaṃ varṣati ||

viṣvagvyāpinyagādhē yatirpatiyaśaḥ -  
sampadēkārṇavē'smin  
śraddhāśuddhāvagāhaiḥ śubhamatibhiraṣau  
vēṅkaṭēśō'bhiṣiktaḥ |  
prajñādaurjanyagarjatpratikathakavacas -  
tūlavātūlavṛtṭyā  
saptatyā sāravatyā samatanuta satāṃ  
prītimētāṃ samētām ||

*śrī dēśikanukku tīrthaṃ mālai śrīsaṭhāri mariyādai*

sa jayati yatirājamuniḥ  
karuṇājaladhiḥ kṣamāpariṣkāraḥ |  
kariśailakṛṣṇamēghaḥ  
kāṅkṣitavarṣī yadarpitaistōyaiḥ ||

*śrībhāṣyakārar sannidhi vāsaliḥ  
ghōṣṭhikku tīrthaṃ śrīpillān śādittal*

yatisārvabhaumapadasātkṛtāśaya !  
triṃśadvāraṃ śrāvitaśārīrakabhāṣya !

ētsarikai svāmi ētsarikai  
vijayībhava vijayībhava vijayībhava  
ētsarikai svāmi ētsarikai |

śrībhāṣyakārar sannidhi vāsalil  
śrī dēśikadinacaryā ārambham  
prārthanāṣṭakam

śrīmallaṣmaṇayōgīndra siddhānta vijayadhvajam |  
viśvāmitrakulōdbhūtaṃ varadāryamahaṃ bhajē ||

śrī dēśikan sannidhiyil śrī tūppul dēśikanukku hāрати ānavuḍan  
vēdāntadēśikapadāmbujamēva nityaṃ  
maddaivatam kimapi kāṅkṣitasarvadāyi |  
yadvaibhavasya lavalēśavicintanēna  
buddhiḥ prasīdati vibhūtiyugāvalambā ||

tuṣāradharaṇīdharasphuradudārakōṭitaṭī -  
nirargalavinirgaladvividhavāhinīvibhramaiḥ |  
vacōbhiravanītalē kumatigarvasarvaṅkaṣaḥ  
mama sphuratu mānasē sapadi vēdacūḍāguruḥ ||

śrī dēśikan sannidhiyil dēśikamaṅgaḷam ārambham

kavitārkikasimhāya kalyāṇaguṇasālinē |  
śrīmatē vēṅkaṭēśāya vēdāntaguravē namaḥ ||

śrī dēśikanukku tiruvandikāppu hāрати

śubham

|| maṅgaḷāsāsana kramaṃ samāptam ||  
kavitārkikasimhāya kalyāṇaguṇasālinē |  
śrīmatē vēṅkaṭēśāya vēdāntaguravē namaḥ ||

# Appendix

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrībhagavaddhyānasōpānam ॥

śrīmān vēṅkaṭanāthāryaḥ kavitārkikakēsarī |

vēdāntācāryavaryō mē sannidhattāṃ sadā hṛdi ||

antarjyōtiḥ kimapi yamināmañjanaṃ yōgadṛṣṭēḥ

cintāratnaṃ sulabhamiha naḥ siddhimōkṣānurūpaṃ |

dīnānāthavyasanaśamaṇaṃ daivataṃ daivatānāṃ

divyaṃ cakṣuḥ śrutipariṣadāṃ dṛśyatē raṅgamadhyē || 1 ||

vēlātītaśrutiparimalaṃ vēdhasāṃ maulisēvyāṃ

prādurbhūtaṃ kanakasaritaḥ saikatē haṃsajuṣṭē |

lakṣmībhūmyōḥ karasarasijairlālitaṃ raṅgabhartuḥ

pādāmbhōjaṃ pratiphalati mē bhāvanādīrghikāyām || 2 ||

citrākārāṃ kaṭakarucibhiścāruvṛttānupūrvāṃ

kālē dūtyadrutataragatiṃ kāntilīlākālācīm |

jānucchāyādviguṇasubhagāṃ raṅgabharturmadātmā

jaṅghāṃ dṛṣṭvā jananaḥ padavījāṅghikatvaṃ jahāti || 3 ||

kāmārāmasthirakadalikāstambhasambhāvanīyāṃ

kṣaumāśliṣṭaṃ kimapi kamalābhūminīlōpadhānam |

nyañcatkāñcīkīraṇaruciraṃ nirviśatyūruyugmaṃ

lāvaṇyaughadvayamiva matirmāmikā raṅgayūnaḥ || 4 ||

samprīṇāti pratikalamasau mānasaṃ mē sujātā

gambhīratvāt kvacana samayē gūḍhanikṣiptaviśvā |



nālīkēna sphuritarajasā vēdhasō nirmimāṇā  
 ramyāvartadyutisahacarī raṅganāthasya nābhiḥ || 5 ||

śrīvatsēna prathitavibhavaṃ śrīpadanyāsadhanyaṃ  
 madhyaṃ bāhvōrmaṇivararucā rañjitaṃ raṅgadhāmnaḥ |  
 sāndracchāyaṃ taruṇatulasīcitrāyā vaijayantyā  
 santāpaṃ mē śamayati dhiyaścandrikōdārahāram || 6 ||

ēkaṃ līlōpahitamitaraṃ bāhumājānulambaṃ  
 prāptā raṅgē śayiturakhilaprārthanāpārijātam |  
 dr̥ptā sēyaṃ dr̥ḍhaniyamitā raśmibhirbhūṣaṇānām  
 cintāhastinyanubhavati mē citramālānayantram || 7 ||

sābhiprāyasmitavikasitaṃ cārubimbādharōṣṭhaṃ  
 duḥkhāpāyapraṇayini janē dūradattābhimukhyam |  
 kāntaṃ vaktraṃ kanakatilakālaṅkṛtaṃ raṅgabhartuḥ  
 svāntē gāḍhaṃ mama vilagati svāgatōdāranētram || 8 ||

mālyairantaḥ sthiraparimalairvallabhāsparsāmānyaiḥ  
 kupyaccōlīvacanakuṭilaiḥ kuntalaiḥ śliṣṭamūlē |  
 ratnāpīḍadyutiśabalitē raṅgabhartuḥ kirīṭē  
 rājanvatyaḥ sthitimadhigatā vṛttayaścētasō mē || 9 ||

pādāmbhōjaṃ spṛśati bhajatē raṅganāthasya jaṅghām  
 ūrudvandvē vilagati śanairūrdhvamabhyēti nābhim |  
 vakṣasyāstē valati bhujayōrmāmikēyaṃ manīṣā  
 vaktrābhikhyāṃ pibati vahatē vāsanāṃ mauḷibandhē || 10 ||

kāntōdārairayamiha bhujaiḥ kaṅkaṇajyākiṇāṅkaiḥ  
 lakṣmīdhāmnaḥ pṛthuḷaparighairlakṣitābhītiḥ |

agrē kiñcidbhujagaśayanaḥ svātmanaivātmanaḥ san  
madhyēraṅgaṃ mama ca hṛdayē vartatē sāvarōdhaḥ || 11 ||

raṅgāsthānē rasikamahitē rañjitāśēṣacittē  
vidvatsēvāvimalamanasā vēṅkaṭēśēna kḷptam |  
aklēsēna praṇihitadhiyāmārurukṣōravasthāṃ  
bhaktiṃ gāḍhāṃ diśatu bhagavaddhyānasōpānamētat || 12 ||

|| iti śrībhagavaddhyānasōpānaṃ samāptam ||  
kavitārkkikasiṃhāya kalyāṇaguṇasālinē |  
śrīmatē vēṅkaṭēśāya vēdāntaguravē namaḥ ||

*śrīḥ*

*śrīmatē rāmānujāya namaḥ*

*śrīmatē nigamāntamahādēśikāya namaḥ*

**॥ śrī mahāvīravaibhavam ॥**

*( śrī raghuvīragadyam )*

*śrīmān vēṅkaṭanāthāryaḥ kavītārkikakēsarī |*

*vēdāntācāryavaryō mē sannidhattāṃ sadā hṛdi ॥*

*jayatyāśritasantrāsadhvāntavidhvaṃsanōdayaḥ |*

*prabhāvān sītayā dēvyā paramavyōmabhāskaraḥ ॥*

***bālakāṇḍam***

*jaya jaya mahāvīra !*

*mahādhīra dhaurēya !*

*dēvāsura samara samaya samudita nikhila nirjara nirdhārīta  
niravadhika mātmya !*

*daśavadana damita daivata pariṣadabhyarthita dāśarathi  
bhāva !*

*dinakara kula kamala divākara !*

*diviṣadadhipati raṇa sahacaraṇa catura daśaratha caramaṇa  
vimōcana !*

*kōsala sutā kumāra bhāva kañcukita kāraṇākāra !*

*kaumāra kēli gōpāyita kauśikādhvara !*

*raṇādhvara dhurya bhavya divyāstra bṛnda vandita !*

*praṇata jana vimata vimathana durlalita dōrlalita !*

*tanutara viśikha vitāḍana viḡhaṭita viśarāru śarāru tāṭakā  
tāṭakēya !*

*jaḍakiraṇa śakaladhara jaṭila naṭapati maḡuṭa taṭa naṭanapaṭu  
vibudhasaridatibahuḷa madhugaḷana lalitapada naḷinaraja  
upamṛdita nijavṛjina jahadupala tanurucira parama munivara  
yuvati nuta !*

*kuśika suta kathita vidita nava vividha katha !*

*maithila nagara sulōcanā lōcana cakōra candra !*

*khaṇḍaparaśu kōḍaṇḍa prakāṇḍa khaṇḍana  
śaunḍa bhujadaṇḍa !*

*caṇḍakara kirāṇa maṇḍala bōdhita puṇḍarīka  
vana ruci luṇṭāka lōcana !*

*mōcita janaka hṛdaya śaṅkātaṅka !*

*parihṛta nikhila narapati varaṇa janaka duhitṛ  
kucataṭa viharaṇa samucita karatala !*

*śatakōṭi śatagaṇa kaṭhina paraśudhara munivara karadhṛta  
duravanamatama nija dhanurākarṣaṇa prakāśita pāramēṣṭhya !*

*kratuhara śikhari kantuka vihṛtyunmukha jagadaruntuda  
jitahari danti danta dantura daśavadana damana kuśala  
daśaśatabhuja mukha nṛpatikula rudhira jhara bharita*

*pr̥thutara taṭāka tarpita pitṛka bhṛgupati sugati vihatikara  
nata paruḍiṣu parigha !*

*ayōdhyākāṇḍam*

*anṛta bhaya muṣita hṛdaya pitṛ vacana pālana  
pratijñāvajñāta yauvarājya !*

*niṣāda rāja sauhṛda sūcita sauśīlya sāgara !*

*bharadvāja śāsana parigr̥hīta vicitra citrakūṭa giri kaṭaka taṭa  
ramyāvasatha !*

*ananyaśāsanīya !*

*praṇata bharata makuṭataṭa sughaṭita pādukāgryābhiṣēka  
nirvartita sarva lōka yōga kṣēma !*

*piṣita ruci vihita durita valamathana tanaya balibhuganugati  
sarabhasa śayana tṛṇa śakala paripatana bhaya cakita sakala  
sura munivara bahumata mahāstra sāmārthya !*

*druhiṇa hara valamathana durārakṣa śaralakṣa !*

*āranyakāṇḍam*

*daṇḍakā tapōvana jaṅgama pārijāta !*

*virādha hariṇa śārdūla !*

*vilulita bahuphala makha kalama rajanicara mṛga  
mṛgayārambha sambhṛta cīrabhṛdanurōdha !*

*triśiraḥ śirastritaya timira nirāsa vāsarakara !*

*dūṣaṇa jalaṇidhi sōṣaṇa tōṣita ṛṣigaṇa ghōṣita  
vijaya ghōṣaṇa !*

*kharatara khara taru khaṇḍana caṇḍa pavana !*

*dvisapta rakṣaḥsahasra naḷavana vilōlana mahākālabha !*

*asahāya sūra !*

*anapāya sāhasa !*

*mahita mahāmṛtha darśana mudita maithilī dṛḍhatara  
parirambhaṇa vibhava virōpita vikaṭa vīravraṇa !*

*mārīca māyā mṛga carma parikarmita nirbhara darbhāstarāṇa !*

*vikrama yaśō lābha vikṛita jīvita gṛdhrarāja dēha didhakṣā  
lakṣita bhaktajana dākṣiṇya !*

*kalpita vibudhabhāva kabandhābhinandita !*

*avandhya mahima munijana bhajana muṣita hṛdaya kaluṣa  
śabarī mōkṣa sākṣibhūta !*

### *kiṣkindhākāṇḍam*

*prabhañjana tanaya bhāvuka bhāṣita rañjita hṛdaya !*

*taraṇisuta śaraṇāgati paratantrīkṛta svātantrya !*

*dṛḍhaghaṭita kailāsa kōṭi vikaṭa dundubhi kaṅkāḷa kūṭa dūra  
vikṣēpa dakṣa dakṣiṇētara pādāṅguṣṭha daracalana viśvasta  
suhṛdāsaya !*

*atipr̥thula bahu viṭapi giri dharāṇi vivara yugapadudaya  
vivṛta citrapuṅkha vaicitrya !*

*vipula bhujā śailamūla nibiḍa nipīḍita rāvaṇa raṇaraṇaka  
janaka caturudadhi viharāṇa catura kapikulapati hṛdaya viśāla  
śilātala dāraṇa dāruṇa śīlimukha !*

### *sundarakāṇḍam*

*apāra pārāvāra parikhā parivṛta parapura parisṛta dava dahana  
javana pavanabhava kapivara pariṣvaṅga bhāvita sarvasva dāna  
!*

### *yuddhakāṇḍam*

*ahita sahōdara rakṣaḥ parigraha viśaṃvādi vividha saciva  
visrambhaṇa samaya saṃrambha samujjṛmbhita sarvēśvara  
bhāva !*

*sakṛt prapanna jana saṃrakṣaṇa dīkṣita !*

*vīra !*

*satyavrata !*

*pratiśayana bhūmikā bhūṣita payōdhi puḷina !*

*praḷaya śikhi paruṣa viśikha śikhā śōṣitākūpāra vāripūra !*

*prabala ripu kalaha kutuka caṭula kapikula karatala tūlita  
hṛta giri nikara sādhitā sētupatha sīmā sīmantita samudra !*

*drutaḡati taruṃḡa varūthinī niruddha laṅkāvarōdha vēpathu  
lāśya līlōpadēśa dēśīka dhanurjyāghōśa !*

*gagana cara kanaka giri garima dhara nigamamaya nija garuḡa  
garudanila lava gaḡita viśa vadana śara kadana !*

*akṛtacara vanacara raṅakaraṅa vailakṡya kūṅitākṡa  
bahuvīdha rakṡō balādhyakṡa vakṡaḡ kavāḡa pāḡana paḡima  
sāḡōpa kōpāvalēpa !*

*kaḡuraḡadaḡani ḡaṅkṛti caḡula kaḡhōra kārmukha vinīrgata  
viśaṅkaḡa viśīkha vitāḡana vīghaḡita maḡuḡa vīhvala  
viśravastanaya viśrama samaya viśrāṅana vīkhyāta vīkrama !*

*kumbhakarṅa kulagiri vidalaṅana dambhōli bhūta niḡśaṅka  
kaṅkapatra !*

*abhīcaraṅa hutavaha parīcaraṅa vīghaḡana sarabhasa  
parīpatadaparīmita kapibala jaladhi lahari kalakalarava kupita  
maghavaji dabhihananakṛdanuja sākṡika rākṡasa  
dvandvayuddha !*

*apratīdvandva pauruśa !*

*tryambaka samadhīka ghōrāstrāḡambara !*

*sārathi hṛta ratha satrapa sātrava satyāpita pratāpa !*

*śīta śara kṛta lavana daśamukha mukha daśaka nīpatana  
punarudaya dara gaḡita janita dara taraḡa harihaya nayana*



naḷinavana ruci khacita khatala nipatita surataru kusuma vitati  
surabhita ratha patha !

akhila jagadadhika bhujā bala vara bala daśa lapana lapana  
daśaka lavana janita kadana paravaśa rajanicara yuvati  
vilapana vacana samaviṣaya nigama śikhara nikara mukhara  
mukha muni vara paripaṇita !

abhigata śatamakha hutavaha piṭṛpati nirṛti varuṇa pavana  
dhanada giriśa mukha surapati nuti mudita !

amita mati vidhi vidita kathita nija vibhava jaladhi pṛṣata  
lava !

vigata bhaya vibudha paribr̥ḍha vibōdhita vīraśayana śāyita  
vānara pṛtanaugha !

sva samaya vighaṭita sughaṭita sahr̥daya sahadharma cāriṇīka !

vibhīṣaṇa vaśaṃvadīkṛta laṅkaiśvarya !

niṣpanna kṛtya !

kha puṣpita ripu pakṣa !

puṣpaka rabhasa gati gōṣpadīkṛta gaganārṇava !

pratijñārṇava taraṇa kṛta kṣaṇa bharata manōratha saṃhita  
siṃhāsanādhirūḍha !

svāmin !

rāghava siṃha !

## uttarakāṇḍam

*hāṭaka giri kaṭaka laḍaha pāda pīṭha nikaṭa taṭa pariluṭhita  
nikhila nṛpati kirīṭa kōṭi vividha maṇi gaṇa kiraṇa nikara  
nīrājita caraṇa rājīva !*

*divyabhaumāyōdhyādhidaivata !*

*pitṛ vadha kupita paraśu dhara muni vihita nṛpa hanana  
kadana pūrva kāla prabhava śata guṇa pratiṣṭhāpita dhārmika  
rājavaṃśa !*

*śubha carita rata bharata kharvita garva gandharva yūtha gīta  
vijaya gāthā śata !*

*śāsita madhusuta śatrughna sēvita !*

*kuśa lava parigrhīta kula gāthā viśēṣa !*

*vidhivaśa pariṇamadamara bhaṇiti kavivara racita nija carita  
nibandhana niśamana nirvṛta !*

*sarva jana sammānita !*

*punarupasthāpita vimāna vara viśrāṇana prīṇita vaiśravaṇa  
viśrāvita yaśaḥprapañca !*

*pañcatāpanna munikumāra sañjīvanāmṛta !*

*trētāyuga pravartita kārtayuga vṛttānta !*

*avikala bahusuvarṇa hayamakha sahasra nirvahaṇa  
nirvartita nija varṇāśramadharmā !*

sarva karma samārādhya !

sanātana dharma !

sākēta janapada jani dhanika jaṅgama taditara jantu jāta divya  
gati dāna darśita nitya niḥsīma vaibhava !

bhava tapana tāpita bhaktajana bhadrārāma !

śrīrāmabhadra !

namastē punastē namaḥ !

caturmukhēśvaramukhaiḥ putrapautrādiśālinē |  
namaḥ sītāsamētāya rāmāya gr̥hamēdhinē ||

kavikathakasiṃhakathitaṃ

kaṭhōrasukumāragumbhagambhīram |

bhavabhayabhēṣajamētat

paṭhata mahāvīravaibhavaṃ sudhiyaḥ ||

|| iti śrī mahāvīravaibhavaṃ samāptam ||

kavitārkkikasiṃhāya kalyāṇaguṇaśālinē |

śrīmatē vēṅkaṭēśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī gōpālavimśatiḥ ॥

śrīmān vēṅkaṭanāthāryaḥ kavitar̥kikakēsarī |

vēdāntācāryavaryō mē sannidhattāṃ sadā hṛdi ॥

vandē bṛndāvanacaram̐ vallavījanavallabham |

jayantīsaṃbhavam̐ dhāma vaijayantīvibhūṣaṇam ॥ 1 ॥

vācam̐ nijāṅkarasikāṃ prasamīkṣamāṇō

vaktrāravindavinivēśitapāñcajanyaḥ |

varṇātrikōṅarucirē varapuṇḍarīkē

baddhāsanō jayati vallavacakravartī ॥ 2 ॥

āmnāyagandhiruditasphuritādharōṣṭham

āsrāvilēkṣaṇamanukṣaṇamandahāsam |

gōpālaḍimbhavapuṣam̐ kuhanājananyāḥ

prāṇastanandhayamavaimi param̐ pumāṃsam ॥ 3 ॥

āvīrbhavatvanibhṛtābharāṇam̐ purastāt

ākuñcitaikacaraṇam̐ nibhṛtānyapādam |

dadhnā nimanthamukharēṇa nibaddhatālam̐

nāthasya nandabhavanē navaṇītanāṭyam ॥ 4 ॥

hartuṃ kumbhē vinihitakaraḥ svādu haiyaṅgavīnam̐

dr̥ṣṭvā dāmagrahaṇacaṭulāṃ mātaram̐ jātarōṣām |

pāyādīṣat pracalitapadō nāpagacchan na tiṣṭhan

mīthyāgōpaḥ sapadi nayanē mīlayan viśvagōptā ॥ 5 ॥

vrajayōṣidapāṅgavēdhanīyaṃ  
 madhurābhāgyamananyabhōgyamīdē |  
 vasudēvavadhūstanandhayaṃ tat  
 kimapi brahma kiśōrabhāvadrśyam || 6 ||

parivartitakandharaṃ bhayēna  
 smitaphullādharapallavaṃ smarāmi |  
 viṭapitvanirāsakaṃ kayōścit  
 vipulōlūkhalakarṣakaṃ kumāram || 7 ||

nikaṭēṣu niśāmayāmi nityaṃ  
 nigamāntairadhunā'pi mṛgyamāṇam |  
 yamaḷārjunadrṣṭabālakēliṃ  
 yamunāsākṣikayauvanaṃ yuvānam || 8 ||

padavīmadavīyasīṃ vimuktēḥ  
 aṭavīsaṃpadamambuvāhayantīm |  
 aruṇādharasābhilāṣavaṃśāṃ  
 karuṇāṃ kāraṇamānuṣīṃ bhajāmi || 9 ||

animēṣaniṣēvaṇīyamakṣṇōḥ  
 ajahadyauvanamāvirastu cittē |  
 kalahāyitakuntaḷaṃ kalāpaiḥ  
 karaṇōnmādakavibhramaṃ mahō mē || 10 ||

anuyāyimanōjñavaṃśanāḷaiḥ  
 avatu sparśitavallavīvimōhaiḥ |  
 anaghasmitaśīṭalairasau mām  
 anukampāsaridambujairapāṅgaiḥ || 11 ||

adharāhitacāruvaṃśanālāḥ  
 makuṭālabhimayūrapīñchamālāḥ |  
 harinīlaśīlāvibhaṅganīlāḥ  
 pratibhāḥ santu mamāntimaprayāṇē || 12 ||

akhilānavalōkayāmi kālān  
 mahīlādhīnabhujāntarasya yūnaḥ |  
 abhilāṣapadaṃ vrajāṅganānām  
 abhilāpakramadūramābhirūpyam || 13 ||

hr̥di mugdhaśikhaṇḍamaṇḍanō  
 likhitaḥ kēna mamaiṣa śīlpinā |  
 madanāturavallavāṅganā -  
 vadanāmbhōjadivākarō yuvā || 14 ||

mahasē mahitāya maulinā  
 vinatēnāñjalimañjanatviṣē |  
 kalayāmi vimugdhavallavī -  
 valayābhāṣitamāñjuvēṇavē || 15 ||

jayati lalitavṛttiṃ śikṣitō vallavīnāṃ  
 śīthilavalayaśīñjāsītairhastatālaiḥ |  
 akhilabhuvanarakṣāgōpavēṣasya viṣṇōḥ  
 adharamaṇisudhāyāmaṃśavān vaṃśanālaḥ || 16 ||

citrākalpaḥ śravasi kalayan lāṅgalīkarṇapūraṃ  
 barhōttaṃsasphuritacikurō bandhujīvaṃ dadhānaḥ |  
 guñjābaddhāmurasi lalitāṃ dhārayan hārayaṣṭiṃ  
 gōpastrīnāṃ jayati kitavaḥ kō'pi kaumārahārī || 17 ||

līlāyaṣṭiṃ karakīsalayē dakṣiṇē nyasya dhanyām  
 aṃsē dēvyāḥ puḷakarucirē sanniviṣṭānyabāhuḥ |  
 mēghaśyāmō jayati laḷitō mēkhalādattavēṇuḥ  
 guñjāpīḍasphuritacikurō gōpakanyābhujāṅgaḥ || 18 ||

pratyālīdhasthitimadhigatāṃ prāptagāḍhāṅkapālīm  
 paścādīṣanmilitanayanāṃ prēyasīm prēkṣamāṅgaḥ |  
 bhastrāyantrapraṇihitakarō bhaktajīvāturavyāt  
 vārikrīḍānibiḍavasanō vallavīvallabhō naḥ || 19 ||

vāsō hr̥tvā dinakarasutāsannidhau vallavīnām  
 līlāsmērō jayati laḷitāmāsthitaḥ kundaśākhām |  
 savrīḍābhīstadanu vasanē tābhīrabhyarthyamānē  
 kāmī kaścīti karakamalayōrañjalīm yācamāṅgaḥ || 20 ||

ityananyamanasā vinirmitām  
 vēṅkaṭēśakavinā stutiṃ paṭhan |  
 divyavēṇurasikaṃ samīkṣatē  
 daivataṃ kimapi yauvatapriyam || 21 ||

|| iti śrī gōpālavimśatiḥ samāptā ||

kavitārkkikasimhāya kalyāṅgaṅgaśālinē |  
 śrīmatē vēṅkaṭēśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīstutiḥ ॥

śrīmān vēṅkaṭanāthāryaḥ kavitārkikakēsarī |

vēdāntācāryavaryō mē sannidhattāṃ sadā hṛdi ॥

mānātītaprathitavibhavāṃ maṅgaḷaṃ maṅgaḷānāṃ

vakṣaḥpīṭhīṃ madhuvijayinō bhūṣayantīṃ svakāntyā |

pratyakṣānuśravikamahimaprārthinīnāṃ prajānāṃ

śrēyōmūrtiṃ śriyamaśaraṇastvāṃ śaraṇyāṃ prapadyē ॥ 1 ॥

āvīrbhāvaḥ kalaśajaladhāvadhvarē vā'pi yasyāḥ

sthānaṃ yasyāḥ sarasijavanaṃ viṣṇuvakṣaḥsthalam vā |

bhūmā yasyā bhuvanamakhilam dēvi divyam padaṃ vā

stōkaprajñairanavadhiguṇā stūyasē sā katham tvam ॥ 2 ॥

stōtavyatvam diśati bhavatī dēhibhiḥ stūyamānā

tāmēva tvāmanitaragatiḥ stōtumāśaṃsamānaḥ |

siddhārambhaḥ sakalabhuvanaślāghanīyō bhavēyam

sēvāpēkṣā tava caraṇayōḥ śrēyasē kasya na syāt ॥ 3 ॥

yatsaṅkalpādbhavati kamalē yatra dēhinyamīṣāṃ

janmasthēmapralayaracanā jaṅgamājaṅgamānām |

tat kalyāṇam kimapi yamināmēkalakṣyam samādhau

pūrṇam tējaḥ sphurati bhavatīpādalākṣārasāṅkam ॥ 4 ॥

niṣpratyūhapraṇayaghaṭitam dēvi nityānapāyam

viṣṇustvam cētyanavadhiguṇam dvandvamanyōnyalakṣyam |



śēṣaścittaṃ vimalamanasāṃ maulaśca śrutīnāṃ  
sampadyantē viharāṇavidhau yasya śayyāviśēṣāḥ || 5 ||

uddēśyatvaṃ janani bhajatōrujjhitōpādhigandhaṃ  
pratyagrūpē haviṣi yuvayōrēkaśēṣitvayōgāt |  
padmē patyustava ca nigamairnityamanviṣyamāṇō  
nāvachhēdaṃ bhajati mahimā nartayan mānasaṃ naḥ || 6 ||

paśyantīṣu śrutiṣu paritaḥ sūribṛndēna sārthaṃ  
madhyēkṛtya triguṇaphalakaṃ nirmitasthānabhēdam |  
viśvādhiśapraṇayini sadā vibhramadyūtavṛttau  
brahmēśādyā dadhati yuvayōrakṣaśārāpracāram || 7 ||

asyēśānā tvamasi jagataḥ saṃśrayantī mukundaṃ  
lakṣmīḥ padmā jaladhitanayā viṣṇupatnīndirēti |  
yannāmāni śrutiparipañānyēvamāvartayantō  
nāvartantē duritapavanaprēritē janmacakrē || 8 ||

tvāmēvāhuḥ katicidaparē tvatpriyaṃ lōkanāthaṃ  
kiṃ tairantaḥkalahamalinaih kiñciduttīrya magnaiḥ |  
tvatsamprītyai viharati harau saṃmukhīnāṃ śrutīnāṃ  
bhāvārūḍhau bhagavati yuvāṃ dāmpatī daivataṃ naḥ || 9 ||

āpannārtipraśamanavidhau baddhadīkṣasya viṣṇōḥ  
ācakhyustvāṃ priyasahacarīmaikamatyōpapannām |  
prādurbhāvairapī samatanuḥ prādhvamanvīyasē tvaṃ  
dūrōtkṣiptairiva madhuratā dugdharāsēstaraṅgaiḥ || 10 ||

dhattē śōbhāṃ hari marakatē tāvakī mūrtirādyā  
tanvī tuṅgastanabharanatā taptajāmbūnadābhā |

yasyāṃ gacchantyudayavilayairnityamānandasindhau  
icchāvēgōllasitalaharīvibhramaṃ vyaktayastē || 11 ||

āsaṃsāraṃ vitatamakhilaṃ vāṇmayāṃ yadvibhūtiḥ  
yadbhrūbhaṅgāt kusumadhanuṣaḥ kiṅkarō mērudhanvā |  
yasyāṃ nityaṃ nayanaśatakairēkalakṣyō mahēndraḥ  
padmē tāsāṃ pariṇatirasau bhāvalēśaistvadīyaiḥ || 12 ||

agrē bhartuḥ sarasijamayē bhadrapīṭhē niṣaṇṇām  
ambhōrāsēradhigatasudhāsamplavādutthitāṃ tvām |  
puṣpāsārasthagita bhuvanaiḥ puṣkalāvartakādyaiḥ  
klptārambhāḥ kanakakalaśairabhyaṣiñcan gajēndrāḥ || 13 ||

ālōkya tvāmamṛtasahajā viṣṇuvakṣaḥsthalasthām  
śāpākrāntāḥ śaraṇamagaman sāvārōdhāḥ surēndrāḥ |  
labdhvā bhūyastribhuvanamidam lakṣitam tvatkaṭākṣaiḥ  
sarvākārasthirasamudayāṃ sampadam nirviśanti || 14 ||

ārtatrāṇavratibhīramṛtāsāranīlāmbuvāhaiḥ  
ambhōjānāmuṣasi miṣatāmantaraṅgairapāṅgaiḥ |  
yasyāṃ yasyāṃ diśi viharatē dēvi dṛṣṭistvadīyā  
tasyāṃ tasyāmahamahamikāṃ tanvatē sampadōghāḥ || 15 ||

yōgārambhatvaritamanasō yuṣmadaikāntyayuktaṃ  
dharmam prāptum prathamamiha yē dhārayantē dhanāyām |  
tēśāṃ bhūmērdhanapatigrhādambarādambudhērvā  
dhārā niryāntyadhikamadhikam vāñchitānām vasūnām || 16 ||

śrēyaskāmāḥ kamalanilayē citramāmnāyavācāṃ  
cūḍāpīḍam tava padayugaṃ cētasā dhārayantaḥ |

chatracchāyāsubhagaśirasaścāmarasmērapārśvāḥ  
 ślāghāśabdaśravaṇamuditāḥ sragviṇaḥ sañcaranti || 17 ||

ūrīkartuṃ kuśalamakhilaṃ jētumādīnarātīn  
 dūrīkartuṃ duritanivahaṃ tyaktumādyāmavidyām |  
 amba stambāvadhikajanagrāmasīmāntarēkhām  
 ālambantē vimalamanasō viṣṇukāntē dayāṃ tē || 18 ||

jātākāṅkṣā janani yuvayōrēkasēvādhikārē  
 māyālīdhaṃ vibhavamakhilaṃ manyamānāstrṇāya |  
 prītyai viṣṇōstava ca kṛtinaḥ prītimantō bhajantē  
 vēlābhaṅgapraśamanaphalaṃ vaidikaṃ dharmasētum || 19 ||

sēvē dēvi tridaśamahilāmaulīmālārcitaṃ tē  
 siddhikṣētraṃ śamitavipadāṃ sampadāṃ pādapadmam |  
 yasminniṣannamitaśirasō yāpayitvā śarīraṃ  
 vartiṣyantē vitamasi padē vāsudēvasya dhanyāḥ || 20 ||

sānuaprāsaprakaṭitadayaiḥ sāndravātsalyadigdhaiḥ  
 amba snigdhairamṛtalaharīlabdhasabrahmacaryaiḥ |  
 gharmē tāpatrayaviracitē gādhataptaṃ kṣaṇaṃ mām  
 ākiñcanyaglapitamanaghairārdrayēthāḥ kaṭākṣaiḥ || 21 ||

sampadyantē bhavabhayatamībhānavastvatprasādāt  
 bhāvāḥ sarvē bhagavati harau bhaktimudvēlayantaḥ |  
 yācē kiṃ tvāmahamiha yataḥ śītalōdāraśīlā  
 bhūyō bhūyō diśasi mahatāṃ maṅgalānāṃ prabandhān || 22 ||

mātā dēvi tvamasi bhagavān vāsudēvaḥ pitā mē  
 jātaḥ sō'haṃ janani yuvayōrēkalakṣyaṃ dayāyāḥ |

dattō yuṣmatparijanatayā dēśīkairapyatastvaṃ

kiṃ tē bhūyaḥ priyamiti kila smēravaktrā vibhāsi || 23 ||

kalyāṇānānavikalanidhiḥ kā'pi kārūṇyasīmā

nityāmōdā nigamavacasāṃ mauḷimandāramālā |

sampaddivyā madhuvijayinaḥ sannidhattāṃ sadā mē

saiṣā dēvī sakalabhuvanaprārthanākāmadhēnuḥ || 24 ||

upacitagurubhaktērutthitaṃ vēṅkaṭēśāt

kalikaluṣanivṛttyai kalpamānaṃ prajānām |

sarasijanilayāyāḥ stōtramētata paṭhantaḥ

sakalakuśālasīmāḥ sārvaabhaumā bhavanti || 25 ||

|| iti śrīstutiḥ samāptā ||

kavitārkkikasimhāya kalyāṇaguṇaśālinē |

śrīmatē vēṅkaṭēśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī garuḍadaṇḍakaḥ ॥

śrīmān vēṅkaṭanāthāryaḥ kavitārkikakēsarī |

vēdāntācāryavaryō mē sannidhattāṃ sadā hṛdi ॥

namaḥ pannaganaddhāya vaikuṅṭhavaśavartinē |

śrutisindhusudhōtpādamandarāya garutmatē ॥ 1 ॥

garuḍamakhilavēdanīḍādhirūḍhaṃ dviṣatpīḍanōtkanṭhitā -

kuṅṭhavaikuṅṭhapīṭhīkṛtaskandhamīḍē svanīḍāgatiprīta -

rudrāsukīrtistanābhōgagāḍhōpagūḍha sphuratkanṭaka -

vrāta vēdhavyathāvēpamāna dvijihvādhipākālpaviṣphārya -

māṇa sphaṭāvāṭikā ratnarōcischaṭā rājinīrājitaṃ kānti -

kallōlinīrājitaṃ ॥ 2 ॥

jaya garuḍa suparṇa darvīkarāhāra dēvādhipāhārahārin

divaukaspatikṣiptadambhōlīdhārākiṇākālpa kalpānta -

vātūla kalpōdayānalpa vīrāyitōdyaccamatkāra daityāri

jaitradhvajārōhanīrdhāritōtkarṣa saṅkarṣaṇātman

garutman marutpañcakādhiśa satyādimūrtē na kaścit samastē

namastē punastē namaḥ ॥ 3 ॥

nama idamajahatsaparyāya paryāyaniryātapakṣānilāsphāla -

nōdvēlapāthōdhi vīcīcapēṭāhatāgādhapātālabhāṅkāra -

saṅkruddhanāgēndrapīḍāsṛṇībhāvabhāsvannakhaśrēṇayē

caṇḍatuṇḍāya nṛtyadbhujāṅgabhruvē vajriṇē daṃṣṭrayā

tubhyamadhyātmavidyā vidhēyā vidhēyā bhavaddāsyamāpāda -  
yēthā dayēthāśca mē || 4 ||

manuranugata pakṣivaktra sphurattāarakastāvakaścitrabhānu -  
priyāsēkharastrāyatām nastrivargāpavargaprasūtiḥ paravyōma -  
dhāman valadvēṣidarparajvaladvālakhilyapratijñāvatīrṇa  
sthirām tattvabuddhiṃ parām bhaktidhēnum jaganmūlakandē  
mukundē mahānandadōgdhrīm dadhīthā mudhākāmahīnā -  
mahīnāmahīnāntaka || 5 ||

ṣaṭtriṃśadgaṇacaraṇō

naraparipāṭīnavīnagumbhagaṇaḥ |

viṣṇurathadaṇḍakō'yaṃ

vighaṭayatu vipakṣavāhinīvyūham || 6 ||

vicitrasiddhidaḥ sō'yaṃ vēṅkaṭēśavipaścītā |

garuḍadhvajātōṣāya gītō garuḍadaṇḍakaḥ || 7 ||

|| iti śrī garuḍadaṇḍakaḥ samāptaḥ ||

kavitārkikasimhāya kalyāṇaguṇaśālinē |

śrīmatē vēṅkaṭēśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī kāmāsikāṣṭakam ॥

śrīmān vēnkaṭanāthāryaḥ kavitārkikakēsarī |

vēdāntācāryavaryō mē sannidhattāṃ sadā hṛdi ||

śrutīnāmuttaram ḥ bhāgaṃ vēgavatyāśca dakṣiṇam |

kāmādadhivasan jīyāt kaścidadbhutakēsarī || 1 ||

tapanēndvagninayanaḥ tāpānapacinōtu naḥ |

tāpanīyarahasyānāṃ sāraḥ kāmāsikāhariḥ || 2 ||

ākaṇṭhamādipurusaṃ

kaṇṭhīravamupari kuṇṭhitārātīm |

vēgōpakaṇṭhasaṅgāt

vimuktavaikuṇṭhabahumatimupāsē || 3 ||

bandhumakhilasya jantōḥ

bandhuraparyāṅkabandharamaṇīyam |

viśamavilōcanamīdē

vēgavatīpulīnakēlīnaraśiṃham || 4 ||

svasthānēṣu marudgaṇān niyamayan svādhīnasarvēndriyaḥ

paryāṅkasthiradhāraṇāprakatitapratyaṅmukhāvasthitiḥ |

prāyēṇa praṇipēduṣāṃ prabhurasau yōgaṃ nijam śikṣayan

kāmānātanutādaśēṣajagatāṃ kāmāsikākēsarī || 5 ||

vikasvaranakhasvarukṣatahiranyaṅavakṣaḥsthalī -

nirargaḷavinirgaḷadrudhiraśindhusandhyāyitāḥ |

avantu madanāsikāmanujapañcavaktrasya mām  
 ahamprathamikāmithaḥprakaṭitāhavā bāhavaḥ || 6 ||

saṭāpaṭalabhīṣaṇē sarabhasāṭṭahāsōdbhaṭē  
 sphuratkrudhi parisphuṭadbhrukuṭikē'pi vaktrē kṛtē |  
 kṛpā kapaṭakēsarin danujaḍimbhadattastanā  
 sarōjasadṛṣā dṛṣā vyatibhiṣajya tē vyajyatē || 7 ||

tvayi rakṣati rakṣakaiḥ kimanyaiḥ  
 tvayi cārakṣati rakṣakaiḥ kimanyaiḥ |  
 iti niścitadhīḥ śrayāmi nityaṃ  
 nṛharē vēgavatītaṭāśrayaṃ tvām || 8 ||

itthaṃ stutaḥ sakṛdihāṣṭabhirēṣa padyaiḥ  
 śrīvēṅkaṭēśaracitaistridaśēndravandyah |  
 durdāntaghōraduritadviradēndrabhēdī  
 kāmāsikānaraharirvitanōtu kāmān || 9 ||

|| iti śrī kāmāsikāṣṭakam samāptam ||  
 kavītārkikasimhāya kalyāṇaguṇaśālinē |  
 śrīmatē vēṅkaṭēśāya vēdāntaguravē namaḥ ||



śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī gōdāstutiḥ ॥

śrīmān vēṅkaṭanāthāryaḥ kavitarḥkikakēsari |

vēdāntācāryavaryō mē sannidhattāṃ sadā hr̥di ||

śrīviṣṇucittakulanandanakalpavallīṃ

śrīraṅgarājaharicandanayōgadṛśyām |

sākṣāt kṣamāṃ karuṇayā kamalāmivānyāṃ

gōdāmananyaśaraṇaḥ śaraṇaṃ prapadyē || 1 ||

vaidēśikaḥ śrutigirāmapī bhūyasīnām

varṇēṣu māti mahimā na hi mādr̥śāṃ tē |

itthaṃ vidantamapī māṃ sahasaiva gōdē

maunadruhō mukharayanti guṇāstvadīyāḥ || 2 ||

tvatprēyasaḥ śravaṇayōramṛtāyamānām

tulyāṃ tvadīyamaṇinūpuraśiñjitānām |

gōdē tvamēva janani tvadabhiṣṭavārḥam

vācaṃ prasannamadhurāṃ mama saṃvidhēhi || 3 ||

kṛṣṇānvayēna dadhatīṃ yamunānubhāvaṃ

tīrthairiyathāvadavagāhya sarasvatīṃ tē |

gōdē vikaśvaradhiyāṃ bhavatīkaṭākṣāt

vācaḥ sphuranti makarandamucaḥ kavīnām || 4 ||

asmādr̥śāmapakṛtau ciradīkṣitānām

ahnāya dēvi dayatē yadasau mukundaḥ |

tanniścitaṃ niyāmitastava maulīdāmnā  
tantrīninādamadhuraiśca girāṃ nigumbhaiḥ || 5 ||

śōṇā'dharē'pi kucayōrapi tuṅgabhadrā  
vācāṃ pravāhanivahē'pi sarasvatī tvam |  
aprākṛtairapi rasairvirajā svabhāvāt  
gōdā'pi dēvi kamiturnanu narmadā'si || 6 ||

valmīkataḥ śravaṇatō vasudhātmanastē  
jātō babhūva sa muniḥ kavisārvabhaumaḥ |  
gōdē kimadbhutamidaṃ yadamī svadantē  
vaktrāravindamakarandanibhāḥ prabandhāḥ || 7 ||

bhōktuṃ tava priyatamaṃ bhavatīva gōdē  
bhaktiṃ nijāṃ praṇayabhāvanayā gṛṇantaḥ |  
uccāvacaivirahasaṅgamajairudantaiḥ  
śṛṅgārayanti hṛdayaṃ guravastvadīyāḥ || 8 ||

mātaḥ samutthitavatīmadhiviṣṇucittaṃ  
viśvōpajīvyamamṛtaṃ vacasā duhānām |  
tāpacchidaṃ himarucēriḥ mūrtimanyāṃ  
santaḥ payōdhiduhituḥ sahajāṃ vidustvām || 9 ||

tātastu tē madhubhidaḥ stutilēśavaśyāt  
karṇāmṛtaiḥ stutiśatairānavāptapūrvam |  
tvanmaulīgandhasubhagāmupahṛtya mālāṃ  
lēbhē mahattarapadānugūṇaṃ prasādam || 10 ||

dik dakṣiṇā'pi paripaktrimapuṇyalabhyāt  
sarvōttarā bhavati dēvi tavāvatārāt |

yatraiva raṅgapatīnā bahumānapūrvam  
nidrālunā'pi niyataṃ nihitāḥ kaṭākṣāḥ || 11 ||

prāyēṇa dēvi bhavatīvyapadēśayōgāt  
gōdāvarī jagadidaṃ payasā punītē |  
yasyāṃ samētya samayēṣu ciraṃ nivāsāt  
bhāgīrathīprabhṛtayō'pi bhavanti puṇyāḥ || 12 ||

nāgēśayaḥ sutanu pakṣirathaḥ kathaṃ tē  
jātaḥ svayaṃvarapatiḥ puruṣaḥ purāṇaḥ |  
ēvaṃvidhāḥ samucitaṃ praṇayaṃ bhavatyāḥ  
sandarśayanti parihāśagiraḥ sakhīnām || 13 ||

tvadbhuktamālyasurabhīkṛtacārumaulēḥ  
hitvā bhujāntaragatāmapi vaijayantīm |  
patyustavēśvari mithaḥ pratighātalōlāḥ  
barhātapatrarucimāracayanti bhṛṅgāḥ || 14 ||

āmōdavatyapi sadā hṛdayaṅgamā'pi  
rāgānvitā'pi lalitā'pi guṇōttarā'pi |  
maulīśrajā tava mukundakirīṭabhājā  
gōdē bhavatyadharitā khalu vaijayantī || 15 ||

tvanmaulīdāmani vibhōḥ śīrasā grhītē  
svacchandakalpitasapītirasapramōdāḥ |  
mañjusvanā madhulihō vidadhuḥ svayaṃ tē  
svāyaṃvaram kamapi maṅgalatūryaghōṣam || 16 ||

viśvāyamānarajasā kamalēna nābhau  
vakṣaḥsthalē ca kamalāstanacandanēna |

āmōditō'pi nigamairvibhuraṅghriyugmē  
dhattē natēna śirasā tava mauḷimālām || 17 ||

cūdāpadēna pariḡṛhya tavōttarīyaṃ  
mālāmapi tvadaḷakairadhivāsyā dattām |  
prāyēṇa raṅgapatirēṣa bibharti gōdē  
saubhāgyasampadabhiṣēkamahādhikāram || 18 ||

tuṅgairakṛtrimagiraḥ svayamuttamāṅgaiḥ  
yaṃ sarvagandha iti sādaramudvahanti |  
āmōdamanyamadhigacchati mālikābhiḥ  
sō'pi tvadīyakuṭilāḷakavāsītābhiḥ || 19 ||

dhanyē samastajagatām pituruttamāṅgē  
tvanmauḷimālyabharasambharaṇēna bhūyaḥ |  
indīvarasrajamivādadhāti tvadīyā -  
nyākēkarāṇi bahumānavilōkitāni || 20 ||

raṅgēśvarasya tava ca praṇayānubandhāt  
anyōnyamālyaparivṛttimabhiṣṭuvantaḥ |  
vācālayanti vasudhē rasikāstrilōkīm  
nyūnādhikatvasamatāviṣayairvivādaiḥ || 21 ||

dūrvādaḷapratimayā tava dēhakāntyā  
gōrōcanārucirayā ca rucēndirāyāḥ |  
āsīdanujjhitaśikhāvaḷakaṅṭhasōbhamaṃ  
māṅgalyadaṃ praṇamatām madhuvairigātram || 22 ||

arcyaṃ samarcya niyamairnigamaprasūnaiḥ  
nāthaṃ tvayā kamalayā ca samēyivāṃsam |

mātaściraṃ niraviśan nijamādhirājyaṃ  
mānyā manuprabhṛtayō'pi mahīkṣitastē || 23 ||

ārdrāparādhini janē'pyabhirakṣaṇārthaṃ  
raṅgēsvarasya ramayā vinivēdyamānē |  
pārśvē paratra bhavatī yadi tatra nāsīt  
prāyēṇa dēvi vadaṇaṃ parivartitaṃ syāt || 24 ||

gōdē guṇairapanayan praṇatāparādhān  
bhrūkṣēpa ēva tava bhōgarasānukūlaḥ |  
karmānubandhiphaladānaratasya bhartuḥ  
svātantryadurvyasanamarmabhidānidānam || 25 ||

raṅgē taṭidguṇavatō ramayaiva gōdē  
kṛṣṇāmbudasya ghaṭitāṃ kṛpayā suvrṣṭyā |  
daurgatyadurviṣavināśasudhānadīṃ tvāṃ  
santaḥ prapadya śamayantyacirēṇa tāpān || 26 ||

jātāparādhamapi māmanukampya gōdē  
gōptrī yadi tvamasi yuktamidaṃ bhavatyāḥ |  
vātsalyanirbharatayā janānī kumāraṃ  
stanyēna vardhayati daṣṭapayōdharā'pi || 27 ||

śatamakhamāṇinīlā cārukalhārahastā  
stanabharanamitāṅgī sāndravātsalyasindhuḥ |  
alākavinīhitābhiḥ sragbhirākṛṣṭanāthā  
vilasatu hṛdi gōdā viṣṇucittātmajā naḥ || 28 ||

iti vikasitabhaktērutthitāṃ vēṅkaṭēsāt  
bahuguṇaramaṇīyāṃ vakti gōdāstutiṃ yaḥ |

*sa bhavati bahumānyaḥ śrīmatō raṅgabhartuḥ  
caraṇakamalasēvāṃ śāśvatīmabhyupaiṣyan ॥ 29 ॥*

*॥ iti śrī gōdāstutiḥ samāptā ॥*

*kavitārkikasimhāya kalyāṇaguṇasālinē |  
śrīmatē vēṅkaṭeśāya vēdāntaguravē namaḥ ॥*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīvaradarājapañcāśat ॥

śrīmān vēṅkaṭanāthāryaḥ kavitarīkikakēsarī |

vēdāntācāryavaryō mē sannidhattāṃ sadā hṛdi ॥

dviradaśikharisīmnā sadmavān padmayōnēḥ

turagasavanavēdyāṃ śyāmalō havyavāhaḥ |

kalaśajaladhikanyāvallarīkalpaśākhī

kalayatu kuśalaṃ naḥ kō'pi kāruṇyarāśiḥ ॥ 1 ॥

yasyānubhāvamadhigantumasaśaknuvantō

muhyantyaabhaṅguradhiyō munisārvabhaumāḥ |

tasyaiva tē stutiṣu sāhasamaśnuvānaḥ

kṣantavya ēṣa bhavatā kariśailanātha ॥ 2 ॥

jānannanādi vihitānaparādhavargān

svāmin bhayāt kimapi vaktumahaṃ na śaktaḥ |

avyājavatsala tathāpi niraṅkuśaṃ mām

vātsalyamēva bhavatō mukharīkarōti ॥ 3 ॥

kiṃ vyāharāmi varada stutayē kathaṃ vā

khadyōtavat pralaghusaṅkucitaprakāśaḥ |

tanmē samarpaya matiṃ ca sarasvatīṃ ca

tvāmañjasā stutipadairyadahaṃ dhinōmi ॥ 4 ॥

macchaktimātragaṇanē kimihāsti śakyaṃ

śakyēna vā tava karīśa kimasti sādhyam |

yadyasti sādahaya mayā tadapi tvayā vā  
kiṃ vā bhavēd bhavati kiñcidanīhamānē || 5 ||

stōtram mayā viracitaṃ tvadadhīnavācā  
tvatprītayē varada yat tadidaṃ na citram |  
āvarjayanti hṛdayaṃ khalu śikṣakāṇāṃ  
mañjūni pañjaraśakuntavijalpitāni || 6 ||

yaṃ cakṣuśamaviṣayaṃ hayamēdhayajvā  
drāghīyasā sucaritēna dadarśa vēdhāḥ |  
taṃ tvāṃ karīśa karuṇāpariṇāmatastē  
bhūtāni hanta nikhilāni niśāmayanti || 7 ||

tattatpadairupahitē'pi turaṅgamēdhē  
śakrādayō varada pūrvamalabdhabhāgāḥ |  
adhyakṣitē makhapatau tvayi cakṣuśaiva  
hairaṇyagarbhahaviṣāṃ rasamanvabhūvan || 8 ||

sargasthitipralayavibhramanāṭikāyāṃ  
śailūṣavadvividhavēṣaparigrahaṃ tvāṃ |  
sambhāvayanti hṛdayēna karīśa dhanyāḥ  
saṃsāravārinidhisantaraṇaikapōtam || 9 ||

prāptodayēṣu varada tvadanupravēśāt  
padmāsanādiṣu śivādiṣu kañcukēṣu |  
tanmātradarśanavilōbhitaśēmuṣikāḥ  
tādātmyamūḍhamatayō nipatantyadhīrāḥ || 10 ||

madhyē viriñcisivayōrvihitāvatāraḥ  
khyātō'si tatsamatayā tadidaṃ na citram |



māyāvasēna makarādiśarīriṇaṃ tvāṃ  
tānēva paśyati karīśa yadēṣa lōkaḥ || 11 ||

brahmēti śaṅkara itīndra iti svarāḍi -  
tyātmēti sarvamiti sarvacarācarātman |  
hastīśa sarvavacasāmasānasīmāṃ  
tvāṃ sarvakāraṇamuśantyanapāyavācaḥ || 12 ||

āsādhipēṣu giriśēṣu caturmukhēṣva -  
pyavyāhatā vidhiniṣēdhamayī tavājñā |  
hastīśa nityamanupālanalaṅghanābhyāṃ  
puṃsāṃ śubhāśubhamayāni phalāni sūtē || 13 ||

trātā”padi sthitipadaṃ bharaṇaṃ prarōhaḥ  
chāyā karīśa sarasāni phalāni ca tvam |  
śākhāgatatrīdaśabr̥ndaśakuntakānām  
kiṃ nāma nāsi mahatāṃ nigamadrumāṇām || 14 ||

sāmānyabuddhijanakāśca sadādiśabdāḥ  
tattvāntarabhramakṛtaśca śivādivācaḥ |  
nārāyaṇē tvayi karīśa vahantyananyam  
anvarthavṛttiparikalpitamaikakaṅṭhyam || 15 ||

sañcintayantyakhilahēyavipakṣabhūtaṃ  
śāntōditaṃ śamavatā hṛdayēna dhanyāḥ |  
nityaṃ paraṃ varada sarvagataṃ susūkṣmaṃ  
niṣpandanandathumayaṃ bhavataḥ svarūpam || 16 ||

viśvātīśāyisukharūpa yadātmakastvaṃ  
vyaktiṃ karīśa kathayanti tadātmikāṃ tē |

yēnādhirōhati matistvadupāsakānām

sā kiṃ tvamēva tava vēti vitarkaḍḍolām || 17 ||

mōhāndhakāravivinivartanajāgarūkē

dōṣā divā'pi niravagrahamēdhamānē |

tvattējasi dviradaśailapatē vimṛṣṭē

ślāghyēta santamasaparva sahasrabhānōḥ || 18 ||

rūḍhasya cinmayatayā hṛdayē karīśa

stambānukāripariṇāmaviśēṣabhājah |

sthānēṣu jāgrati caturṣvapi sattvavantah

śākhāvibhāgacaturē tava cāturātmyē || 19 ||

nāgācalēśa nikhilōpaniṣanmanīśā -

mañjūṣikāmarakataṃ paricinvatām tvām |

tanvī hṛdi sphurati kā'pi śikhā munīnām

saudāmanīva nibhṛtā navamēghagarbhā || 20 ||

audanvatē mahati sadmani bhāsamānē

ślāghyē ca divyasadanē tamasah parasmin |

antaḥkalēbaramidaṃ suśiraṃ susūkṣmaṃ

jātaṃ karīśa kathamādaraṇāspadaṃ tē || 21 ||

bālākṛtēvataṭapalāśamitasya yasya

brahmāṇḍamaṇḍalamabhūdudaraikadēśē |

tasyaiva tadvarada hanta kathaṃ prabhūtaṃ

vārāhamāsthitavatō vapuradbhutaṃ tē || 22 ||

bhaktasya dānavaśīśōḥ paripālanāya

bhadrām nṛsiṃhakuhanāmadhijagmuṣastē |

stambhaikavarjamadhunā'pi karīsa nūnaṃ  
trailōkyamētadakhilaṃ narasiṃhagarbham || 23 ||

krāman jagat kapaṭavāmanatāmupētaḥ  
trēdhā karīsa sa bhavān nidadhē padāni |  
adyāpi jantava imē vimalēna yasya  
pādōdakēna vidhṛtēna śivā bhavanti || 24 ||

yēnācalaprakṛtinā ripusaṅkṣayārthī  
vārāṃ nidhiṃ varada pūrvamalaṅghayastvam |  
taṃ vīkṣya sētumadhunāpi śarīravantaḥ  
sarvē ṣaḍūrmibahuḷaṃ jaladhiṃ taranti || 25 ||

itthaṃ karīsa durapahnavaḍivyaabhavya -  
rūpānviṭasya vibudhāḍivibhūṭisāmyāt |  
kēcīdvicitracaritān bhavatō'vatārān  
satyān ḍayāparavaśasya vidanti santaḥ || 26 ||

sauśīlyabhāvitadhiyā bhavatā kathañcit  
sañchāḍitānapi guṇān varada tvadīyān |  
pratyakṣayantyavikalaṃ tava sannikṛṣṭāḥ  
patyustviṣāmiva payōḍavṛtān mayūkhān || 27 ||

nityaṃ karīsa timirāviladṛṣṭayō'pi  
siddhāñjanēna bhavataiva vibhūṣitākṣāḥ |  
paśyantyuparyupari sañcaratāmadṛśyaṃ  
māyānigūḍhamanapāyamahānidhiṃ tvām || 28 ||

sadyastyajanti varada tvayi baddhabhāvāḥ  
paitāmahāḍiṣu padēṣvapi bhāvabandham |

kasmai svadēta sukhasañcaraṇōtsukāya  
kārāgrhē kanakaśṛṅkhalayā'pi bandhaḥ || 29 ||

hastīsa duḥkhaviṣadigdhaphalānubandhi -  
nyābrahmakīṭamaparāhatasamprayōgē |  
duṣkarmasañcayavaśād duratikramē naḥ  
pratyastramañjalirasau tava nigrahāstrē || 30 ||

tvadbhaktipōtamavalambitumakṣamāṇām  
pāraṃ paraṃ varada gantumanīśvarāṇām |  
svairaṃ lilaṅghayīṣatām bhavavārīrāśiṃ  
tvāmēva gantumasi sēturabhaṅgurastvam || 31 ||

aśrāntasaṃsaraṇaḥgharmanipīḍitasya  
bhrāntasya mē varada bhōgamarīcikāsu |  
jīvāturastu niravagrahamēdhamānaḥ  
dēva tvadīyakarūṇāmṛtadr̥ṣṭipātaḥ || 32 ||

antaḥ praviśya bhagavannakhilasya jantōḥ  
āsēduṣastava karīsa bhr̥śaṃ davīyān |  
satyaṃ bhavēyamadhunāpi sa ēva bhūyaḥ  
svābhāvīkī tava dayā yadi nāntarāyaḥ || 33 ||

ajñātanirgamamanāgamavēdinaṃ mām  
andhaṃ na kiñcidavalambanamaśnuvānam |  
ētāvatīṃ gamayituḥ padavīṃ dayālōḥ  
śēśādhvalēśanayanē ka ivātibhāraḥ || 34 ||

bhūyō'pi hanta vasatiryadi mē bhavitri  
yāmyāsu durviṣahavṛttiṣu yātanāsu |

samyag bhaviṣyati tataḥ śaraṇāgatānāṃ  
saṃrakṣitēti birudaṃ varada tvadīyam || 35 ||

paryākulaṃ mahati duḥkhapayōnidhau māṃ  
paśyan karīśa yadi jōṣamavasthitastvam |  
sphārēkṣaṇē'pi miṣati tvayi nirnimēṣaṃ  
pārē kariṣyati dayā tava durnivārā || 36 ||

kiṃ vā karīśa kṛpaṇē mayi rakṣaṇīyē  
dharmādibāhyasahakārigavēṣaṇēna |  
nanvasti viśvapariṣālanajāgarūkaḥ  
saṅkalpa ēva bhavatō nipuṇaḥ sahāyaḥ || 37 ||

niryantṛaṇaṃ pariṇamanti na yāvadētē  
nīrandhraduṣkṛtabhavā duritapararōhāḥ |  
tāvanna cēt tvamupagacchasi śārṅgadhanvā  
śakyaṃ tvayāpi na hi vārayituṃ karīśa || 38 ||

yāvanna paśyati nikāmamamarṣaṇō māṃ  
bhrūbhaṅgabhīṣaṇakarālamukhaḥ kṛtāntaḥ |  
tāvat patantu mayi tē bhagavan dayālōḥ  
unnidrapadmakalikāmadhurāḥ kaṭākṣāḥ || 39 ||

sa tvam sa ēva rabhasō bhavadaupavāhyaḥ  
cakraṃ tadēva śitadhāramahaṃ ca pālyaḥ |  
sādhāraṇē tvayi karīśa samastajantōḥ  
mātaṅgamānuṣabhidā na viśēśahētuḥ || 40 ||

nirvāpayiṣyati kadā kariśailadhāman  
durvārakarmaparipākamahādavāgnim |

prācīnaduḥkhamapi mē sukhayanniva tvat -  
pādāravindaparicārarasapravāhaḥ || 41 ||

muktaḥ svayaṃ sukṛtaduṣkṛtaśṛṅkhalābhyām  
arcirmukhairadhikṛtairativāhitādhvā |  
svacchandakiṅkaratayā bhavataḥ karīśa  
svābhāvikaṃ pratilabhēya mahādhikāram || 42 ||

tvaṃ cēt prasīdasi tavāsmi samīpataścēt  
tvayyasti bhaktiranaghā kariśailanātha |  
saṃsṛjyatē yadi ca dāsajanastvadīyaḥ  
saṃsāra ēṣa bhagavannapavarga ēva || 43 ||

āhūyamānamanapāyavibhūtikāmaiḥ  
ālōkaluptajagadāndhyamanusmarēyam |  
ālōhitāṃśukamanākulahētijālaṃ  
hairaṇyagarbhahayamēdhahavirbhujam tvām || 44 ||

bhūyō bhūyaḥ pulakanicitairaṅgakairēdhamānāḥ  
sthūlasthūlān nayanamukulairbibhratō bāṣpabindūn |  
dhanyāḥ kēcidvarada bhavataḥ saṃsadam bhūṣayantaḥ  
svāntairantarvinayanibhṛtaiḥ svādayantē padaṃ tē || 45 ||

varada tava vilōkayanti dhanyāḥ  
marakatabhūdharamāṭṛkāyamāṇam |  
vyapagataparikarmavāravāṇam  
mṛgamadapaṅkaviśēṣanīlamaṅgam || 46 ||

anibhṛtapariramhairāhitāmindirāyāḥ  
kanakavalayamudrāṃ kaṇṭhadēśē dadhānaḥ |

phaṇipatisayanīyādutthitastvaṃ prabhātē

varada satatamantarmānasam sannidhēyāḥ || 47 ||

turagavihagarājasyandanāndōlikādi -

śvadhikamadhikamanyāmātmasōbhāṃ dadhānam |

anavadhikavibhūtiṃ hastisailēśvaraṃ tvām

anudinamanimēṣairlōcanairnirviśēyam || 48 ||

nirantaram nirviśatastvadīyam

aspr̥ṣṭacintāpadamābhirūpyam |

satyaṃ śapē vāraṇasailanātha

vaikuṅṭhavāsē'pi na mē'bhilāṣaḥ || 49 ||

vyātanvānā taruṇatulasīdāmabhiḥ svāmabhikhyāṃ

mātaṅgādrau marakataruciṃ puṣṇatī mānasē naḥ |

bhōgaiśvaryapriyasahacaraiḥ kā'pi lakṣmīkaṭākṣaiḥ

bhūyaḥ śyāmā bhuvanajanānī dēvatā sannidhattām || 50 ||

iti vihitamudāram vēṅkaṭēśēna bhaktyā

śrutisubhagamidaṃ yaḥ stōtramaṅgīkarōti |

kariśikhariviṭaṅkasthāyinaḥ kalpavr̥kṣāt

bhavati phalamaśēṣam tasya hastāpacēyam || 51 ||

|| iti śrīvaradarājapañcāśat samāptā ||

kavitārkkikasimhāya kalyāṇaguṇasālinē |

śrīmatē vēṅkaṭēśāya vēdāntaguravē namaḥ ||

*śrīḥ*

*śrīmatē rāmānujāya namaḥ*

*śrīmatē nigamāntamahādēśikāya namaḥ*

**॥ śrī yatirājasaptatiḥ ॥**

*śrīmān vēṅkaṭanāthāryaḥ kavitārkikakēsarī |*

*vēdāntācāryavaryō mē sannidhattāṃ sadā hṛdi ॥*

*kamapyādyaṃ guruṃ vandē*

*kamalāgṛhamēdhinam |*

*pravaktā cchandasāṃ vaktā*

*pañcarātrasya yaḥ svayam ॥ 1 ॥*

*sahadharmacarīṃ śaurēḥ*

*sammantritajagaddhitām |*

*anugrahamayīṃ vandē*

*nityamajñātanigrahām ॥ 2 ॥*

*vandē vaikuṅṭhasēnānyaṃ*

*dēvaṃ sūtravatīsakham |*

*yadvētraśikharaspandē*

*viśvamētadvyavasthitam ॥ 3 ॥*

*yasya sārasvataṃ srōtō*

*vakulāmōdavāsitam |*

*śrutīnāṃ viśramāyālaṃ*

*śaṭhāriṃ tamupāsmahē ॥ 4 ॥*

*nāthēna muninā tēna*

*bhavēyaṃ nāthavānaham |*



yasya naigamikaṃ tattvaṃ  
hastāmalakatāṃ gatam || 5 ||

namasyāmyaravindākṣaṃ  
nāthabhāvē vyavasthitam |  
śuddhasattvamayaṃ śaurēḥ  
avatāramivāparam || 6 ||

anujjhitakṣamāyōgaṃ  
apuṇyajanabādhakam |  
asprṣṭamadarāgaṃ taṃ  
rāmaṃ turyamupāsmahē || 7 ||

vigāhē yāmuṇaṃ tīrthaṃ  
sādhubṛndāvanē sthitam |  
nirastajihmagasparśē  
yatra kṛṣṇaḥ kṛtādaraḥ || 8 ||

dayānighnaṃ yatīndrasya  
dēśikaṃ pūrṇamāśrayē |  
yēna viśvasrjō viṣṇōḥ  
apūryata manōrathaḥ || 9 ||

praṇāmaṃ lakṣmaṇamuniḥ  
pratigrhṇātu māmakam |  
prasādhayati yatsūktiḥ  
svādhīnapatikāṃ śrutim || 10 ||

upavītinamūrdhvapuṇḍravantaṃ  
trijagatpuṇyaphalaṃ tridaṇḍahastam |

śaraṇāgatasārthavāhamīḍē

śikhayā śēkharīṇaṃ patiṃ yatīnām || 11 ||

prathayan vimatēṣu tīkṣṇabhāvaṃ

prabhurasmatparirakṣaṇē yatīndraḥ |

apṛthakpratipannayanmayatvaiḥ

vavṛdhē pañcabhirāyudhairmurārēḥ || 12 ||

śamitōdayaśaṅkarādigarvaḥ

svabalāduddhṛtayādavaprakāśaḥ |

avarōpitavān śrutērapārthān

nanu rāmāvarajaḥ sa ēṣa bhūyaḥ || 13 ||

abahuśrutasambhavaṃ śrutīnām

jaratīnāmayathāyathapracāram |

vinivartayituṃ yatīśvarōktiḥ

vidadhē tāḥ sthiraṇītipañjarasthāḥ || 14 ||

amunā tapanātīśāyibhūmnā

yatirājēna nibaddhanāyakaśrīḥ |

mahatī gurupaṅktiḥārayaṣṭiḥ

vibudhānām hṛdayaṅgamā vibhāti || 15 ||

alūnapakṣasya yatikṣamābhṛtaḥ

vibhāti vaṃśē haritattvamakṣatam |

yadudbhavāḥ śuddhasuvṛttaśītalāḥ

bhavanti muktāvalībhūṣaṇaṃ bhuvaḥ || 16 ||

anapāyaviṣṇupadasaṃśrayaṃ bhajē

kalayā kayā'pi kalayā'pyanujjhitam |

akalaṅkayōgamajaḍāśayōditaṃ  
yatirājacandramuparāgadūragam || 17 ||

abhigamya samyaganaghāḥ sumēdhasaḥ  
yaticakravartipadapadmapattanam |  
haribhaktadāsyarasikāḥ parasparaṃ  
krayavikrayārhadāśayā samindhātē || 18 ||

paruṣātivādaparivādapaiśuna -  
prabhṛtiprabhūtapatanīyapaṅkilā |  
svadatē mamādya subhagā sarasvatī  
yatirājakīrtikatakairviśōdhitā || 19 ||

anukalpabhūtamurabhitpadaṃ satām  
ajahattrivargamapavargavaibhavam |  
calacittavṛttivinivartanauśadhaṃ  
śaraṇaṃ yatīndracaraṇaṃ vṛṇīmahē || 20 ||

śvasitāvadhūtaparavādivaibhavāḥ  
nigamāntanītijaladhēstalasprśaḥ |  
pratipādayanti gatimāpavargikīm  
yatisārvabhaumapadasātkṛtāśayāḥ || 21 ||

mūlē nivīśya mahatāṃ nigamadrumāṇāṃ  
muṣṇan pratārakabhayaṃ dhṛtanaikadaṇḍaḥ |  
raṅgēśabhaktajanamānasarājahaṃsaḥ  
rāmānujaḥ śaraṇamastu muniḥ svayaṃ naḥ || 22 ||

sanmantravit kṣipati saṃyamināṃ narēndraḥ  
saṃsārajihmagamukhaiḥ samupasthitaṃ naḥ |

viṣvaktataṃ viṣayalōbhaviṣaṃ nijābhiḥ  
gāḍhānubhāvagaruḍadhvajabhāvanābhiḥ || 23 ||

nāthaḥ sa ēṣa yamināṃ nakharaśmijālaiḥ  
antarnilīnamapanīya tamō madīyam |  
vijñānacitramanaghaṃ likhatīva cittē  
vyākhyānakēlīrasikēna karāmbujēna || 24 ||

udgrhṇatīmupaniṣatsu nigūḍhamarthaṃ  
cittē nivēśayitumalpadhiyāṃ svayaṃ naḥ |  
paśyēma lakṣmaṇamunēḥ pratipannahastām  
unnidrapadmasubhagāmupadēśamudrām || 25 ||

ākarṣaṇāni nigamāntasarasvatīnām  
uccāṭanāni bahirantarupaplavānām |  
pathyāni ghōrabhavasāñjvarapīḍitānām  
hr̥dyāni bhānti yatirājamunērvacāṃsi || 26 ||

śītasvabhāvasubhagānubhavaḥ śikhāvān  
dōṣāvamardaniyatōnnatirōṣadhīśaḥ |  
tāpānubandhaśamanastapanāḥ prajānām  
rāmānujō jayati saṃvalitatrīdhāmā || 27 ||

jayati sakalavidyāvāhinījanmaśailaḥ  
janipathaparivṛttiśrāntaviśrāntiśākhī |  
nikhilakumatimāyāśarvarībālasūryaḥ  
nigamajaladhivēlāpūrṇacandrō yatīndraḥ || 28 ||

munibahumatasārā muktiniśrēṇikēyaṃ  
sahṛdayahṛdayānām śāśvatī diṣṭasiddhiḥ |

śamitaduritagandhā saṃyamīndrasya sūktiḥ  
paricitagahanā naḥ prasnuvīta prasādam || 29 ||

bhavamaruparikhinnasphītapānīyasindhuh  
duritarahitajihvādugdhakulyāsakulyā |  
śrutinayanasanābhiḥ śōbhatē lakṣmaṇōktiḥ  
narakamathanasēvāsṡvādanāḍindhamā naḥ || 30 ||

haripadamakarandasyandinaḥ saṃśritānām  
anugatabahuśākhāstāpamunmūlayanti |  
śamitaduritagandhāḥ saṃyamīndraprabandhāḥ  
kathakajanamanīśākalpanākalpavṛkṣāḥ || 31 ||

nānābhūtairjagati samayairnarmalīlām vidhitsōḥ  
antyaṃ varṇaṃ prathayati vibhōrādīmavyūhabhēdē |  
viśvaṃ trātum viśayaniyataṃ vyañjitānugrahaḥ san  
viśvaksēnō yatipatirabhūdvetrasārastridaṇḍaḥ || 32 ||

lakṣyaṃ buddhē rasikarasanālāsyalīlānidānaṃ  
śuddhāsvādaṃ kimapi jagati śrōtradīvyauśadhaṃ naḥ |  
lakṣyālakṣyaiḥ sitajaladhivadbhāti tātparyaratnaiḥ  
lakṣmīkāntasphaṭīkamukurō lakṣmaṇāryōpadēśaḥ || 33 ||

sthitimavadhīrayantyatimanōrathasiddhimatīm  
yatipatisampradāyanirapāyadhanōpacitāḥ |  
madhukaramaulīdaghnamadadanturadanti ghaṭā -  
karaṭakaṭāhavāhighanaśīkaraśībharitām || 34 ||

nirupadhiraṅgavṛttirasikānabhitāṇḍavayan  
nigamavimarśakēlīrasikairnibhṛtairvidhṛtaḥ |

guṇapariṇaddhasūktidr̥ḍhakōṇaviḡhaṭṭanayā  
 raṭati diśāmukhēṣu yatirājayaśaḥ paṭahaḥ || 35 ||

idamprathamasambhavatkumatijālakūlaṅkaṣāḥ  
 mṛṣāmataviṣānalajvalitajīvajīvātavaḥ |  
 kṣarantyaṃṛtamakṣaram yatipurandarasyōktayaḥ  
 cirantanasarasvatīcikurabandhasairandhrikāḥ || 36 ||

sudhāśanasudurgrahaśrutisamaṣṭimuṣṭindhayaḥ  
 kathāhavamasau gatān kapaṭasaugatān khaṇḍayan |  
 munirmanasi lakṣmaṇō mudamudañcayatyañjasā  
 mukundaguṇamauktikaprakaraśuktibhiḥ sūktibhiḥ || 37 ||

kapardimatakardamaṃ kapilakalpanāvāgurāṃ  
 duratyayamatītya tad druhiṇatantrayantrōdaram |  
 kudrṣṭikuhanāmukhē nipatataḥ parabrahmaṇaḥ  
 karagrahavicakṣaṇō jayati lakṣmaṇō'yaṃ muniḥ || 38 ||

kaṇādaparipāṭibhiḥ kapilakalpanānāṭakaiḥ  
 kumārilakubhāṣitairgurunibandhanagranthibhiḥ |  
 tathāgatakathāśataistadanusārijalpairapi  
 pratāritamidaṃ jagat praguṇitaṃ yatīndrōktibhiḥ || 39 ||

kathākalahakautukagrahagr̥hītakautaskuta -  
 prathājaladhisamplavagrāsanaḥkumbhasambhūtayaḥ |  
 jayanti sudhiyō yatikṣītibhṛdantikōpāsanā -  
 prabhāvaparipaktrimapramitibhāratīsampadaḥ || 40 ||

yatīśvarasarasvatīsurabhitāśayānāṃ satāṃ  
 vahāmi caraṇāmbujaṃ praṇatīśālinā maulīnā |

tadanyamatadurmadajvalitacētasāṃ vādināṃ

śīrassu nihitaṃ mayā padamadakṣiṇaṃ lakṣyatām || 41 ||

bhajasva yatibhūpatēranidamādidurvāsanā -

kadadhvaparivartanaśramanivartanīm vartanīm |

labhasva hr̥daya svayaṃ rathapadāyudhānugraha -

drutaprahṛtinistrutadduritadurvṛtiṃ nirvṛtim || 42 ||

kumativihitagranthagranthiprabhūtamātāntara -

grahīlamanasaḥ paśyantyalpāṃ yatīśvarabhāratīm |

vikaṭamurabhidvakṣaḥpīṭhīpariṣkaraṇōcitaḥ

kulagiritulārōhē bhāvī kiyāniva kaustubhaḥ || 43 ||

sthaviranigamastōmasthēyāṃ yatīśvarabhāratīm

kumatiphaṇitikṣōbhakṣībāḥ kṣipantu bhajantu vā |

rasaparimalaślāghāghōṣasphuṭatpuṭabhēdanaṃ

lavaṇavaṇijaḥ karpūrārghaṃ kimityabhimanvatē || 44 ||

vahati mahilāmādyō vēdhāstrayīmukharairmukhaiḥ

varatanutayā vāmō bhāgaḥ śivasya vivartatē |

tadapi paramaṃ tattvaṃ gōpījanasya vaśaṃvadaṃ

madanakadanairna kliśyantē yatīśvarasaṃśrayāḥ || 45 ||

nigamapathikacchāyāśākhī nirāśamahānidhiḥ

mahitavividhacchātraśrēṇīmanōrathasārathiḥ |

tribhuvanatamaḥpratyūṣō'yaṃ trividyaśikhāmaṇiḥ

prathayati yatikṣmābhṛt pārāvarīmaviparyayām || 46 ||

jaḍamatimudhādantādantivyathauṣadhasiddhayaḥ

pramitinidhayaḥ prajñāsāliprapālanayaṣṭayaḥ |

śrutisurabhayaḥ śuddhānandābhivarṣukavāridāḥ  
yamagatikathāvicchēdinyō yatīśvarasūktayaḥ || 47 ||

pratikalamiha pratyaktattvāvalōkanadīpikāḥ  
yatiparibr̥ḍhagranthāścintāṃ nirantarayanti naḥ |  
akaluṣaparajñānautsukyakṣudhāturadurdaśā -  
pariṇataphalapratyāsīdatphalēgrahisugrahāḥ || 48 ||

mukundāṅghriśraddhākumudavanacandrātapanibhāḥ  
mumukṣāmakṣōbhyāṃ dadati munibr̥ndārakagiraḥ |  
svasiddhāntadhvāntasthirakutukadurvādipariṣad -  
divābhītaprēkṣādinakarasaṃmutthānaparuṣāḥ || 49 ||

nirābādhā bōdhāyanaphaṇitiniṣyandasubhagāḥ  
viśuddhōpanyāsavyatibhiduraśārīrakanayāḥ |  
akuṅṭhaiḥ kalpantē yatipatinibandhā nijamukhaiḥ  
anidrāṇaprajñārasadhamanivēdhāya sudhiyāṃ || 50 ||

vikalpātōpēna śrutipathamaśēṣaṃ vighaṭayan  
yadr̥cchānirdiṣṭē yatinṛpatiśabdē viramati |  
vitaṅḍāhaṅkurvatpratikathakavētaṅḍapṛtanā -  
viyātavyāpāravyatimathanasaṃrambhakalahaḥ || 51 ||

pratiṣṭhā tarkāṇāṃ pratipadamṛcāṃ dhāma yajuṣāṃ  
pariṣkāraḥ sāmṇāṃ paripaṇamatharvāṅgirasayōḥ |  
pradīpastattvānāṃ pratikṛtirasau tāpasagirāṃ  
prasattim̐ saṃvittēḥ pradiśati yatīśānaphaṇitiḥ || 52 ||

hatāvadyē hr̥dyē haricaraṇapaṅkēruhayugē  
nibadhnantyaikāntyāṃ kimapi yatibhūbhṛtphaṇitayaḥ |



śunāsīraskandadruhiṇaharahērambahutabhuk -  
prabhēśādikṣudrapraṇatiparihārapratibhuvah || 53 ||

yathābhūtasvārthā yatinṛpatisūktirvijayatē  
sudhāsandōhābdhiḥ sucaritavipaktiḥ śrutimatām |  
kathādṛpyatkautaskutakalahakōlāhalahata -  
trivēdīnirvēdaprasāmanavinōdapraṇayinī || 54 ||

śrutiśrēṇīcūdāpadabahumatē lakṣmaṇamatē  
svapakṣasthān dōṣān vitathamatirārōpayati yah |  
svahastēnōtkṣiptaiḥ sa khalu nijagātrēṣu bahulaṃ  
gaḷadbhirjambālairgaganatalamālimpati jaḍah || 55 ||

nirālōkē lōkē nirupadhiparasnēhabharitaḥ  
yatikṣmābhṛddīpō yadi na kila jājvalyata iha |  
ahaṅkāradhvāntaṃ vijahati kathaṅkāramanaghāḥ  
kutarkavyāḷaugham kumatimatapātāḷakuharam || 56 ||

yatikṣmābhṛddrṣṭaṃ matamiha navīnaṃ tadapi kiṃ  
tataḥ prāgēvānyadvada tadapi kiṃ varṇanikaṣē |  
nisāmyantāṃ yadvā nijamatatiraskāravigamāt  
nirātaṅkāṣṭaṅkadramiḍakuhadēvaprabhṛtayah || 57 ||

sudhāsāraṃ śrīmadyativarabhuvah śrōtrakuharē  
niṣīncanti nyañcannigamagarimāṇah phaṇitayah |  
yadāsvādābhyāsapracayamahimōllāsitadhiyāṃ  
sadā”svādyaṃ kālē tadamṛtamanantaṃ sumanasām || 58 ||

yatikṣōṅībharturyadidamanidambhōgajanatā -  
śīraḥśrēṇījuṣṭaṃ tadiha dṛḍhabandhaṃ prabhavati |

avidyāraṇyānīkuharaviharanmāmakamaṇaḥ -

pramādyanmātaṅgaprathamanigaḷaṃ pādayugaḷaṃ || 59 ||

savitṛī muktānāṃ sakalajagadēnaḥpraśamanī

garīyōbhistīrthairupacitarasā yāmunamukhaiḥ |

nirucchēdā nimnētaramaṇi samāplāvayati māṃ

yadṛcchāvīkṣēpādyatipatidayādivyataṇinī || 60 ||

cintāśēṣadurarthadanturavacaḥ -

kanthāśatagranthilāḥ

siddhāntā na samindhātē yatipati -

granthānusandhāyini |

muktāśuktiviśuddhasiddhataṇinī -

cūḍālacūḍāpadaḥ

kiṃ kulyāṃ kalayēta khaṇḍaparaśu -

rmaṇḍūkamañjūṣikāṃ || 61 ||

vandē taṃ yamināṃ dhurandharamahaṃ

mānāndhakāradruhā

panthānaṃ paripanthināṃ nijadṛśā

rundhānamindhānayaḥ |

dattaṃ yēna dayāsudhāmbunidhinā

pītvā viśuddhaṃ payaḥ

kālē naḥ kariśailakṛṣṇajaladaḥ

kāṅkṣādhikaṃ varṣati || 62 ||

kāṣāyēṇa gṛhītapītavaśanā

daṇḍaistribhirmaṇḍitā

sā mūrtirmuramardanasya jayati

trayyantasaṃrakṣiṇī |  
yatprakhyāpitatīrthavardhitadhiyā -  
mabhyasyatāṃ yadguṇān  
ā sindhōranidampradēśaniyatā  
kīrtiḥ prajāgarti naḥ || 63 ||

lipsē lakṣmaṇayōginaḥ padayugaṃ  
rathyāparāgacchaṭā -  
rakṣārōpaṇadhanyasūripariṣa -  
tsīmantasīmāntikam |  
bhikṣāparyātanakṣaṇēṣu bibharā -  
ñcakrē galatkiḷbiṣā  
yadvinyāsamiṣēṇa patramakarī -  
mudrāṃ samudrāmbārā || 64 ||

nānātantravilōbhitēna manasā  
nirṇītadurnītibhiḥ  
kaṣṭaṃ kutsitadṛṣṭibhīryatipatē -  
rādēśavaidēśikaiḥ |  
vyāsō hāsapadīkṛtaḥ parihṛtaḥ  
prācētasaścētasah  
kḷptaḥ kēḷisukaḥ śukaḥ sa ca mudhā -  
bādhāya bōdhāyanaḥ || 65 ||

arthyā tiṣṭhati māmikā matirasā -  
vājanmarājanvatī  
patyā saṃyamināmanēna jagatā -  
matyāhitacchēdinā |

yatsārasvatadugdhasāgarasudhā -  
 siddhausadhāsvādināṃ  
 prasvāpāya na bōbhavīti bhagava -  
 nmāyāmahāyāminī || 66 ||

śuddhādēśavaśaṃvadīkṛtayati -  
 kṣōṇīśavāṇīśatā -  
 pratyādiṣṭabahirgatiḥ śrutiśiraḥ -  
 prāsādamāsīdati |  
 dugdhōdanvadapatyasannidhisadā -  
 sāmōdadāmōdara -  
 ślakṣṇālōkanadaurlalityalalitō -  
 nmēṣā manīṣā mama || 67 ||

āstāṃ nāma yatīndrapaddhatijuṣā -  
 mājānaśuddhā matiḥ  
 taccāvyājavidagdhāmugdhamadhuraṃ  
 sārasvataṃ śāśvatam |  
 kō vā cakṣurudañcayēdapi puraḥ  
 sātōpatarkacchaṭā -  
 śastrāśastrivihārasambhṛtaraṇā -  
 svādēṣu vādēṣu naḥ || 68 ||

paryāptaṃ paryacaiṣaṃ kaṇacaraṇakathā -  
 māḥṣapādaṃ śīśikṣē  
 mīmāṃsāmāṃsalātmā samajaniṣi muhuḥ  
 sāṅkhyayōgau samākhyam |  
 itthaṃ taistairyatīndratruṭitabahumṛṣā -

tantrakāntārapānthaiḥ  
 antarmōhakṣapāndhairahaha kimiha na -  
 ścintanīyaṃ tanīyaḥ || 69 ||

gāthā tāthāgatānāṃ gaḷati gamanikā  
 kāpilī kvā'pi līnā  
 kṣiṇā kāṇādavāṇī druhiṇaharagiraḥ  
 saurabhaṃ nārabhantē |  
 kṣāmā kaumārilōktirjagati gurumataṃ  
 gauravāddūravāntaṃ  
 kā śaṅkā śaṅkarādērbhajati yatipatau  
 bhadravēdīṃ trivēdīm || 70 ||

viṣvagyāpinyagādhē yatirpatiyaśaḥ -  
 sampadēkārṇavē'smin  
 śraddhāśuddhāvagāhaiḥ śubhamatibhirasau  
 vēṅkaṭēśō'bhiṣiktaḥ |  
 prajñādaurjanyagarjatpratikathakavaca -  
 stūlavātūlavṛtṭyā  
 saptatyā sāravatyā samatanuta satāṃ  
 prītimētāṃ samētām || 71 ||

āśāmataṅgajagaṇānaviṣahyavēgān  
 pādē yatikṣitibhrtaḥ prasabhaṃ nirundhan |  
 kāryaḥ kathāhavakutūhalibhiḥ parēśāṃ  
 karṇē sa ēśa kavītārkikasimhanādaḥ || 72 ||

upaśamitakudrṣṭiviplavānāṃ  
 upaniṣadāmupacāradīpikēyam |

kabalītabhagavadvibhūtiyugmāṇ  
diśatu matiṇ yatirājasaptatirnaḥ || 73 ||

karatalāmalakīkṛtasatpathāḥ  
śrutivataṃsitasūṇṛtasūktayaḥ |  
divasatārakayanti samatsarān  
yatipurandarasaptatisādarāḥ || 74 ||

|| iti śrī yatirājasaptatiḥ samāptā ||  
kavitārkkikasimhāya kalyāṇaguṇasālinē |  
śrīmatē vēṅkaṭeśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī sudarśanāṣṭakam ॥

śrīmān vēṅkaṭanāthāryaḥ kavitārkikakēsarī |

vēdāntācāryavaryō mē sannidhattāṃ sadā hṛdi ॥

pratibhaṭaśrēṇibhīṣaṇa

janibhayasthānatāraṇa

nikhiladuṣkarmakarśana

jaya jaya śrīsudarśana

varaguṇastōmabhūṣaṇa

jagadavasthānakāraṇa |

nigamasaddharmadarśana

jaya jaya śrīsudarśana ॥ 1 ॥

śubhajagadrūpamaṇḍana

śatamakhabrahmavandita

prathitavidvatsapakṣita

jaya jaya śrīsudarśana

suragaṇatrāsakhaṇḍana

śatapathabrahmanandita |

bhajadahirbudhnyalakṣita

jaya jaya śrīsudarśana ॥ 2 ॥

sphuṭataṭijjālapiñjara

parigatapratanavigraha

praharaṇagrāmamaṇḍita

jaya jaya śrīsudarśana

pṛthutarajvālapañjara

paṭutaraprajñadurgraha |

parijanatrāṇapaṇḍita

jaya jaya śrīsudarśana ॥ 3 ॥

nijapadaprītasadgaṇa

nigamanirvyūdhavaibhava

harihayadvēṣidāraṇa

jaya jaya śrīsudarśana

nirupadhisphītaśadgaṇa

nijaparavyūdhavaibhava |

harapuraplōṣakāraṇa

jaya jaya śrīsudarśana ॥ 4 ॥

danujavistārakartana                      janitamisrāvīkartana  
 danujavidyānikartana                      bhajadavidyānivartana |  
 amaradṛṣṭasvavīkrama                      samarajuṣṭabhramīkrama  
 jaya jaya śrīsudarśana                      jaya jaya śrīsudarśana || 5 ||

pratimukhālīḍhabandhura                      pṛthumahāhētīdantura  
 vikaṭamāyābahīkṛta                      vividhamālāparīkṛta |  
 sthīramahāyantratantrita                      dṛḍhadayātantrayantrita  
 jaya jaya śrīsudarśana                      jaya jaya śrīsudarśana || 6 ||

mahitasamṇpatsadakṣara                      vihitasamṇpatsadakṣara  
 ṣaḍaracakrapratīṣṭhita                      sakalatattvapratīṣṭhita |  
 vividhasaṅkalpakalpaka                      vibudhasaṅkalpakalpaka  
 jaya jaya śrīsudarśana                      jaya jaya śrīsudarśana || 7 ||

bhuvananētratrāyīmāya                      savanatējatrāyīmāya  
 niravadhisvāducīnāmāya                      nikhilāśaktē jagannāmāya |  
 amitaviśvakriyāmāya                      śamitaviśvagbhayāmāya  
 jaya jaya śrīsudarśana                      jaya jaya śrīsudarśana || 8 ||

dvicatuṣkamidaṇṇ prabhūtasāraṇṇ  
 paṭhatāṇṇ vēṅkaṭanāyakaṇṇam |  
 viṣamēṇṇi maṇōrathahṇṇ pradhāvan  
 na vihanyēta rathāṅgadhuryaguptahṇṇ || 9 ||

|| iti śrī sudarśanāṣṭakam samāptam ||  
 kavītārkikasīṇhāya kalyāṇaguṇasālinē |  
 śrīmatē vēṅkaṭēśāya vēdāntaguravē namaḥ ||



śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīmadvēdāntadēśika dinacaryā ॥

śrīmān vēṅkaṭanāthāryaḥ kavitārkikakēsarī |

vēdāntācāryavaryō mē sannidhattāṃ sadā hṛdi ||

śrīmallakṣmaṇa yōgīndra siddhānta vijayadhvajam |

viśvāmitra kulōdbhūtaṃ varadāryamaham bhajē ||

kāñcīpurī yasya hi janmabhūmiḥ

vihārabhūrvēṅkaṭabhūdharēndrah |

vāsasthalī raṅgapurī tamīdyam

śrīvēṅkaṭēśam gurumāśrayāmaḥ || 1 ||

saṃbhāvanā yasya hi kālakūṭaḥ

sabhā bhujāṅgī kuṇapam taruṇyah |

syādrauravam rājagrham sa jīyāt

ciram gururvēṅkaṭanāthanāmā || 2 ||

yaḥ prātarabhyētya hariṃ śucīni

dravyāṇyupādāya śuciḥ kṛtējyah |

svādhyāyayuktō niśi yōgarūpāṃ

nidrāṃ samārōhati taṃ natāssmaḥ || 3 ||

yāmē turīyē yataavāgrajanyāḥ

vihāya śayyāṃ vihitaṅghri śuddhiḥ |

yō'tyādarēṇā'sthitayōgaśēṣaḥ

taṃ vēṅkaṭēśam gurumāśrayāmaḥ || 4 ||

tatō'nusandhāya tatim gurūṇām  
 taṃ cāpi dēvaṃ ramaṇaṃ ramāyāḥ |  
 tatkālayōgyāni tathāvidhāni  
 hr̥dyāni padyāni paṭhantamīdē || 5 ||

utthāya gēhādūpagamya ramyāṃ  
 kavērakanyāṃ kalitāṅghrīśuddhiḥ |  
 tatō viśōdhyā'psu nimajjya śubhraṃ  
 vastraṃ vasānaṃ tamahaṃ smarāmi || 6 ||

dhṛtvōrdhvapuṇḍrāṇi sarōjabīja -  
 mālāmavandhyāṃ samupāsyā sandhyām |  
 sāvītramīśaṃ savitustvatharcā  
 stuvantamēkāgradhiyā stuvē tam || 7 ||

tatassa paurvāhṇikanityakarma  
 nirvartya nityēṣṭanivṛttimārgaḥ |  
 śrīraṅgadhāmōpasamētya sēvā -  
 kramēṇa raṅgēśvarapādamūlam || 8 ||

prābōdhikībhiḥ pratibōdhya gīrbhiḥ  
 prasādya tadgadyamukhaiḥ prabandhaiḥ |  
 āśāsya tanmaṅgalamāptavākyaiḥ  
 āpādacūḍaṃ kalayantamīdē || 9 ||

tīrthaprasādādīkamatra labdhvā  
 vijñāpya dēvāya tatō viśṛṣṭaḥ |  
 śanairupētyā'śramakalpamātma -  
 gṛhaṃ sukhāsīnamahaṃ smarāmi || 10 ||

vyākhyānaśālāmupagamyā cātha  
 śiṣyānananyān śravaṇābhīmukhyān |  
 saṅgrāhayantaṃ sakalāni tantrāṇi  
 atandritaṃ taṃ gurumāśrayē'ham || 11 ||

tāssaṃskṛtadrāmiḍadivyaśūktīḥ  
 prasannagaṃbhīratayā prasiddhāḥ |  
 tattadrucibhyastanayāvisēṣaṃ  
 praṇaumi dāntaṃ pratipādayantam || 12 ||

śiṣyairupādānaparairananyaiḥ  
 samarpitaṃ bhaktipurassaraṃ yat |  
 tēnaiva śuddhēna yathōditēna  
 tuṣyantamīḍē tuṣatulyarukmam || 13 ||

itthaṃ hyupādāya ca śāstraśikṣāṃ  
 tāṃ cāpyupādānapadē nivēśya |  
 mādhyāhnikāṃ karma samāpya paścāt  
 vandē yajantaṃ varadaṃ sadāram || 14 ||

ataskaragrāhyapavitrāpātraiḥ  
 anindriyōnmādarkarairhāvīrbhiḥ |  
 ārādhya dēvaṃ kamalāsahāyaṃ  
 ārādhayē taṃ vihitānuyāgam || 15 ||

yāmē caturthē nihatārivargaṃ  
 prabandhanirmāṇavilōkanādyaiḥ |  
 tathā purāṇādyavalōkanaiśca  
 kālaṃ kṣipantaṃ kalayē guruṃ tam || 16 ||

sāyantanaṃ karma samāpya paścāt  
 samētya ca śrīvaradāhvayasya |  
 sahāntaraṅgaiḥ kuladaivatasya  
 samīpamārāt praṇataṃ smarāmi || 17 ||

āsāsyā tanmaṅgaḷamacyutasya  
 tattatprabandhaiśca tadīyapañktim |  
 stutvaikatānaṃ pratigṛhya tīrtha -  
 prasādamēnaṃ kṛtakṛtyamīḍē || 18 ||

athāntaraṅgairupadēvagēhaṃ  
 adhyāsyā pīṭhaṃ sarasairvacōbhiḥ |  
 tēṣāṃ susūkṣmārthaviśēṣaśīkṣāṃ  
 kurvāṇamīḍīmahi vēṅkaṭēśam || 19 ||

śiṣyānanujñāpya susūkṣmabuddhīn  
 kṛtapraṇāmān kṛpayā gṛhēbhyaḥ |  
 adhyāsyā śuddhaṃ śayanīyamatra  
 yōgāya sannaddhamahaṃ smarāmi || 20 ||

hrtpuṇḍarīkē varadaṃ sadāraṃ  
 nivēśya tatpādasarōjayugmē |  
 ābaddhacittaṃ susukhaṃ śayānaṃ  
 ārādhayē dēśīkamasmadīyam || 21 ||

yōgasvarūpāmanubhūya nidrāṃ  
 yāmē turīyē pratibudhya bhūyaḥ |  
 svasvāmibhāvākalanātmayōgaṃ  
 bhajē bhajantaṃ guruvēṅkaṭēśam || 22 ||

ityēvamētāmiha sarvatantra  
svatantravēdāntagurūttamasya |  
nityābhijapyāṃ śubhanityacaryāṃ  
japanti yē tē duritaṃ taranti || 23 ||

|| iti śrīmadvēdāntadēśīka dinacaryā samāptā ||  
kavitārkikasimhāya kalyāṇaguṇasālinē |  
śrīmatē vēṅkaṭeśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīmadvēdāntadēśika prārthanāṣṭakam ॥

śrīmān vēṅkaṭanāthāryaḥ kavitārkikakēsarī |

vēdāntācāryavaryō mē sannidhattāṃ sadā hṛdi ||

śrīmallakṣmaṇa yōgīndra siddhānta vijayadhvajam |

viśvāmitra kulōdbhūtaṃ varadāryamaham bhajē ||

trayīcūḍāgurō svāmin kṛpāmbhōrāśinā tvayā |

vijñāpanaṃ māmakīnaṃ śrōtavyaṃ śritavatsala || 1 ||

trayyantārya bhavatpāda paṅkēruhajuṣāṃ satām |

svayaṃ mayi sadā bhūyādanugrahaparamparā || 2 ||

śrīsaṃyamīndra siddhānta nidhirakṣaikadīkṣita |

niyataṃ kuru dāsaṃ mām sarvatantrasvatantra tē || 3 ||

jñānabhaktyādi satsampat pradāyinyā'nukampayā |

syādasāviti vīkṣasva vēdāntācāryavarya mām || 4 ||

śrī vēṅkaṭēśaghaṅṭātman yatīndraśaṭhajitpriya |

rahasyatrayasārōktaniṣṭhāṃ śrēṣṭhāṃ prayaccha mē || 5 ||

tvatkṛtiṣvāgamāntārya samyakṛtapariśramaiḥ |

nityayōgō mahābhāgaiḥ tvadēkāntibhirastu naḥ || 6 ||

kadāpi kvāpi kēnāpi kavitārkikasimha mām |

śrīkāntatatparācāryēṣvaprasaktāgasam kuru || 7 ||

*śrīmadvēṅkaṭanāthārya tvadīyacaraṇadvayam |  
bhavatvatra paratrāpi madīyaṃ śaraṇaṃ sadā || 8 ||*

*sādaraṃ vyāharannētat pratyahaṃ prārthanāṣṭakam |  
vēdāntācāryapādābja bhaktiratnākarō bhavēt || 9 ||*

*jayati śruticūḍāryaḥ śrīmānadbhuta candramāḥ |  
sakalā yatra hi kalāḥ nirmalā nityapuṣkalāḥ || 10 ||*

*|| iti śrīmadvēdāntadēśīka prārthanāṣṭakam samāptam ||*

*kavitārkikasimhāya kalyāṇaguṇasālinē |  
śrīmatē vēṅkaṭēsāya vēdāntaguravē namaḥ ||*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrīdēśikamaṅgaḷam ॥

śrīmān vēṅkaṭanāthāryaḥ kavitārkikakēsarī |  
vēdāntācāryavaryō mē sannidhattāṃ sadā hṛdi ||  
śrīmallaḥṣmaṇayōgīndrasiddhāntavijayadhvajam |  
viśvāmitrakulōdbhūtaṃ varadāryamaham bhajē ||

sarvatantrasvatantrāya siṃhāya kavivādinām |  
vēdāntācāryavaryāya vēṅkaṭēśāya maṅgaḷam || 1 ||

nabhasyamāsi śrōṇāyām avatīrṇāya sūrayē |  
viśvāmitrānvayāyāstu vēṅkaṭēśāya maṅgaḷam || 2 ||

pitā yasyānantasūriḥ puṇḍarīkākṣayajvanaḥ |  
pautrō yastanayastōtārambāyāstasya maṅgaḷam || 3 ||

vēṅkaṭēśāvatārō'yaṃ tadghaṇṭāṃśō'thavā bhavēt |  
yatīndrāṃśō'thavētyēvaṃ vitarkyāyāstu maṅgaḷam || 4 ||

śrībhāṣyakāraḥ panthānam ātmanā darśitaṃ punaḥ |  
uddhartumāgatō nūnam ityuktāyāstu maṅgaḷam || 5 ||

yō bālyē varadāryasya prācāryasya parāṃ dayām |  
avāpya vṛddhiṃ gamitaḥ tasmai yōgyāya maṅgaḷam || 6 ||

rāmānujāryādātrēyāt mātulāt sakalāḥ kalāḥ |  
avāpa viṃśatyabdē yaḥ tasmai prājñāya maṅgaḷam || 7 ||



śrutaparakāśīkā bhūmau yēnādau parirakṣitā |  
pravartitā ca pātrēṣu tasmai śrēṣṭhāya maṅgaḷam || 8 ||

sāṃskṛtibhirdrāmidībhiḥ bahvībhiḥ kṛtibhirjanān |  
yassamujjīvayāmāsa tasmai sēvyāya maṅgaḷam || 9 ||

yaḥ khyātilābhapūjāsu vimukhō vaiṣṇavē janē |  
kṛyaṇīyadaśāṃ prāptaḥ tasmai bhavyāya maṅgaḷam || 10 ||

yasmādēva mayā sarvaṃ śāstramagrāhi nānyataḥ |  
tasmai vēṅkaṭanāthāya mama nāthāya maṅgaḷam || 11 ||

pitrē brahmōpadēṣṭrē mē guravē daivatāya ca |  
prāpyāya prāpakāyāstu vēṅkaṭēśāya maṅgaḷam || 12 ||

yaḥ kṛtaṃ varadāryēṇa vēdāntācāryamaṅgaḷam |  
āśāstē'nudinam sō'pi bhavēnmaṅgaḷabhājanam || 13 ||

### saptati ratna mālikā

bhādrapadamāsagataviṣṇuvimalarkṣē  
vēṅkaṭamahīdhrapatitīrthadinabhūtē |  
prādurabhavajjagati daityaripughaṇṭā  
hanta kavītārkikamṛgēndragurumūrtyā ||

saśaṅkhacakralāñchanaḥ sadūrdhvapuṅḍramaṅḍitaḥ  
sakaṇṭhalagnasattulasyanarghapadmamālikaḥ |  
sitāntarīyasūttarīya yajñasūtraśōbhitaḥ  
mamāvirastu mānasē guruḥ sa vēṅkaṭēśvaraḥ ||

anantasūrisūnavē'bhinandyamānavaibhavād  
 digantavādihaṃsajaitrakālamēghadēśīkāt |  
 upāttasarvaśāsanāya hanta varṣaviṃśatau  
 punaḥpunarnamaskriyā'stu vēṅkaṭēśasūrayē ||

kavitārkikakalabhavrajakabalīkṛtisiṃhaṃ  
 kamalāpatikaruṇārasaparivardhitabōdham |  
 yatināyaka padapaṅkajayugalīparatantram  
 bhaja mānasa budhavēṅkaṭapatidēśīkamanīsam ||

kalayē satataṃ karuṇājaladhīṃ karuṇāviṣayaṃ kamalādhipatēḥ |  
 kalivairīśaṭhārivacōrasikaṃ kavitārkikakēsarīsūrigurum ||

gurau vādihaṃsāmbudācāryaśiṣyē  
 janā bhaktihīnā yatīndrāpriyāḥ syuḥ |  
 yatīndrāpriyā viṣṇukāruṇyadūrāḥ  
 kutō muktivārtā hi tādr̥gvidhānām ||

vēdē sañjātakhēdē munijanavacanē prāptanītyāvamānē  
 saṅkīrṇē sarvavarṇē sati tadanuḡṇē niṣpramāṇē purāṇē |  
 māyāvādē samōdē kalikaluṣavaśācchūnyavādē'vivādē  
 dharmatrāṇāya yō'bhūt sa jayati bhagavān  
 viṣṇuḡhaṅṭāvatārah ||

|| iti śrīdēśīkamaṅgaḷam samāptam ||

kavitārkikasīṃhāya kalyāṇaḡuṇaśālinē |  
 śrīmatē vēṅkaṭēśāya vēdāntaḡuravē namaḥ ||

vādidvipaśirōbhaṅḡapaṅcānanaparākramaḥ |  
 śrīmān vēṅkaṭanāthāryaḥ ciraṃ vijayatāṃ bhuvi ||